

بہتر اسلام

وَعَنْ عَبْدِ اللَّهِ بْنِ عَمْرٍو أَنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيُّ الْإِسْلَامِ خَيْرٌ قَالَ تَطْعِمُ الطَّعَامَ وَتُقْرِئُ السَّلَامَ عَلَى مَنْ عَرَفْتَ وَمَنْ لَمْ تَعْرِفْ. (متفق عليه)

”عبداللہ بن عمرو رضی اللہ عنہ سے روایت ہے ایک آدمی نے رسول اللہ صلی اللہ علیہ وسلم سے سوال کیا، کون سا اسلام بہتر ہے؟ فرمایا: کھانا کھلانا اور سلام کہنا ہر اس شخص کو جس کو تو جانتا ہے یا اس کو نہیں جانتا۔“

پالیسی

یہودیہ آس لگائے بیٹھے تھے کہ نبی آخر الزمان ہم پر ھے لکھے لوگوں میں سے ہوگا۔ لیکن آپ ﷺ امیوں میں مبعوث ہوئے تو یہود نے آپ ﷺ کو تسلیم کرنے میں اپنی توہین و تحقیر سمجھی۔

ان کی زندگی کی کامیابی کا راز صرف اس بات میں تھا کہ وہ انصار کو آپس میں لڑاتے رہیں۔ اس طرح انہیں معاشی اور سیاسی دونوں لحاظ سے کمزور بنائے رکھیں۔ اس طرح ان کا سامان حرب و ضرب بھی فروخت ہوتا تھا اور ان کی اہمیت بھی اجاگر ہوتی تھی۔ اسلام نے ان کے اس مشن پر کاری ضرب لگائی جس سے ان کی معیشت پر بھی منفی اثر پڑا اور معاشرت و سیاست پر بھی۔

یہود گھٹیا کردار کے مالک ہونے کے باوجود اپنے آپ کو ایک برتر مخلوق سمجھتے تھے۔ اللہ تعالیٰ نے قرآن کریم میں ان کی بدکرداریوں کا پوری طرح سے پردہ چاک کر دیا، ان کی تحریف کتاب، بکر کی چالوں، حرام خوری کے طریقوں اور عہد شکنی کے واقعات پر پوری طرح روشنی ڈالی۔ ان کے عالم ہونے کے فخر کو اللہ تعالیٰ نے یہ مثال دے کر توڑ دیا کہ

”ان کے بے عمل ہونے کی بنا پر ان کی مثال ایسی ہے جیسے کسی گدھے پر کتابیں لاد دی گئی ہوں۔“

(الجمعة: ۵)

ان وجوہ کی بنا پر یہود اسلام، پیغمبر اسلام اور مسلمانوں کے جانی دشمن بن گئے۔ یہود سودی قرضے بھاری شرح سود پر اور زمینیں اور املاک رہن رکھ کر دیتے تھے اور جو کوئی یہ بھاری شرح سود اور اصل واپس ادانہ کر سکتا اس کی املاک ضبط کر لیتے تھے اور اس طرح اپنی دولت مندی میں روز افزوں اضافہ کر رہے تھے۔ اسلام نے سود سے نہایت سختی سے منع کیا اور اسے اللہ و رسول ﷺ سے جنگ کے مترادف قرار دیا۔ جس سے یہود کو یہ خطرہ تھا کہ اسلام لانے کی صورت میں انہیں ایسی جائیدادوں سے دستبردار ہونا پڑے گا۔

فہرست

2	(حافظ احمد شاہ کر)	بہتر اسلام	☆ جواہر پارے ☆
4	(مولانا ارشد الحق اثری)	پالیسی	☆ کلمہ طیبہ ☆
9	(حافظ محمد اشرف سعید)		☆ ادارہ ☆
11	(حافظ صلاح الدین یوسف)	تفسیر سورۃ الفاطر..... (۴)	☆ درس قرآن ☆
13	(مسئلہ ہما محمد احسن فاروقی)	توفیق الہامی	☆ درس حدیث ☆
19	(پروفیسر ڈاکٹر قبلہ یاز)	کیا کسی بھی مرحلے عورت کو حق طلاق تفویض.....	☆ مذاکرہ علمیہ ☆
22	(مولانا عبداللہ سرور، مولانا ارشد الحق)	علم غریب الحدیث..... ایک تحقیقی مطالعہ..... (۱)	☆ علوم الحدیث ☆
26	(محمد سعید عابد)	سیاسی امور و معاملات	☆ فکر و نظر ☆
28	(ابو حمزہ سعید مجتبیٰ السعیدی)	دو علمی مکاتیب	☆ مکاتیب علمیہ ☆
29	(ابوالاثر حفیظ چاندھری)	سورۃ الفاتحہ..... چند تفسیری نکات و اشارات	☆ مکاتیب علمیہ ☆
		عبداللہ اربعہ	☆ مکاتیب علمیہ ☆
			☆ ایڈیٹر کی ڈاک ☆
		مناجات	☆ شعر و ادب ☆

اداریہ

حافظ احمد شاکر

ابوالعلم مولانا ندوی رحمۃ اللہ کا سانحہ ارتحال

جماعت کے علمی، تدریسی اور اشاعتی حلقوں تک یہ خبر پہنچ چکی ہے کہ ابوالعلم مولانا عبدالقادر ندوی رحمۃ اللہ چھبیس سالہ زندگی گزار کر ۸ مارچ ۲۰۱۱ء کو رابی عالم جاودانی ہو گئے۔ انا للہ وانا الیہ راجعون آہ ۔ موت سے کس کو رستگاری ہے آج وہ کل ہماری باری ہے مولانا ندوی رحمۃ اللہ (مولانا بھٹی صاحب کی تحریر کے مطابق) اوڈاں والا میں حاجی قادر بخش کے گھر ۱۹۲۷ء میں پیدا ہوئے اور مولانا کی زبان خود..... جو انہوں نے مولانا عبدالحق آف کویت سے وفات سے قبل..... ارشاد کے مطابق ان کی عمر چھبیس سال تھی (ان دونوں روایات میں تطبیق دیتے ہوئے ۱۹۲۷ء کو عیسوی تاریخ کہہ لیا جائے اور چھبیس سال کو قمری تاریخ پر محمول کر لیا جائیے۔)

مولانا کی ولادت سے قبل اوڈاں والا میں مدرسہ تعلیم الاسلام قائم ہو چکا تھا۔ مولانا ندوی رحمۃ اللہ نے ہوش سنبھالتے ہی تعلیم کا آغاز کر دیا۔ چھٹی جماعت کے بعد مدرسہ تعلیم الاسلام کے بانی ابوالمساکین حضرت صوفی عبداللہ صاحب رحمۃ اللہ نے ان کے والد حاجی قادر بخش رحمۃ اللہ سے کہا کہ دینی تعلیم کے لیے مجھے اپنا بیٹا دے دو چنانچہ صوفی صاحب کے ارشاد کی تعمیل میں حاجی قادر بخش نے اپنے چھوٹے بیٹے عبدالقادر کو دینی تعلیم کے لیے صوفی صاحب کے سپرد کر دیا یا یوں کہہ لیں کہ اللہ تعالیٰ کے لیے وقف کر دیا جہاں (مدرسہ تعلیم الاسلام اوڈاں والا میں) انہوں نے اپنے وقت کے جید اساتذہ (حضرت حافظ محمد گوندلوی، حافظ محمد اسحاق (حسین خانوالہ) مولانا عبدالرحمان لکھوی، مولانا محمد داؤد جھو جیانی اور مولانا محمد عبدہ رحمۃ اللہ) سے درس نظامی کی تکمیل کی پھر بعد میں حضرت صوفی صاحب کے مشورہ کے مطابق دارالعلوم ندوۃ العلماء (لکھنؤ) میں داخل ہونا چاہا جس کے لیے وہ فیروز پور گئے اور مولانا محمد عطاء اللہ حنیف رحمۃ اللہ سے سید سلیمان ندوی رحمۃ اللہ کے نام رقعہ لیا جس سے ندوی صاحب کو ندوہ کے آخری سال میں داخلہ مل گیا جہاں سے وہ ۱۹۴۶ء میں فارغ ہو کر واپس آ گئے۔

مولانا کا گھر انہیں ایک زمیندار گھرانہ تھا ان کے والد کا رو بار بھی کرتے، مولانا نے واپس آ کر کاروبار کے ساتھ ساتھ مدرسہ میں پڑھانا بھی شروع کر دیا پھر کچھ عرصہ بعد مدرسہ کے انتظامی معاملات میں عملاً خدمت بھی شروع کر دی۔ کاروبار کے باعث وہ تدریس جاری نہ رکھ سکے۔ مولانا جب ندوہ میں زیر تعلیم تھے اس وقت اوڈاں والا کی انجمن اہل حدیث کو انجمن اہل حدیث ضلع لائل پور کے نام سے رجسٹرڈ کروالیا گیا تھا۔ اس وقت صوفی صاحب نے مولانا ندوی کی غیر حاضری کے باوجود انہیں انجمن کا رکن نامزد کر لیا تھا۔

حضرت صوفی صاحب رحمۃ اللہ کی مدرسہ تعلیم الاسلام کو ماموں کانجن منتقل کرنے کی دیرینہ خواہش یوں برآئی کہ مولانا ندوی نے ۱۹۶۱ء میں ۳۴ کنال زمین مدرسہ کے لیے ماموں کانجن میں خریدی اور ۱۹۶۳ء کو بزوی تعمیر کے بعد وہاں پڑھائی بھی شروع ہو چکی تھی۔ حضرت صوفی صاحب رحمۃ اللہ آخر عمر میں جب سفر حج پر روانہ ہوئے تو حضرت صوفی صاحب رحمۃ اللہ مدرسہ کے انتظامات مولانا ندوی کے سپرد کر کے گئے تھے۔ ۱۹۷۵ء میں حضرت صوفی رحمۃ اللہ کا جب انتقال ہوا تو (مدرسہ تعلیم الاسلام جواب) جامعہ تعلیم الاسلام کے اراکین، مجتہدین اور معاونین نے بالاتفاق مولانا ندوی کو انجمن کا صدر اور جامعہ کا مہتمم مقرر کر دیا۔

مولانا کی حیات مستعار اور ان کی دینی و ملی خدمات کا ذکر اس وقت تک ادھورا ہی رہے گا جب تک ان کے برادر اکبر چوہدری عبداللہ رحمۃ اللہ کا تذکرہ نہ ہو کہ مرحوم چوہدری عبداللہ رحمۃ اللہ نے اپنے عزیز بھائی کو دین کی خدمت کے لیے عمر بھر غم روزگار سے بے نیاز رکھا۔ زراعت، تجارت اور امور دنیا مرحوم چوہدری صاحب خود ہی سنبھالتے رہے اور عمر کے آخری حصہ میں ہر چیز کا نصف برادر عزیز کے حوالے کر کے توشہ آخرت بنا گئے رحمہ اللہ رحمة واسعة۔ حضرت صوفی صاحب رحمۃ اللہ نے مدارس و جامعات کی غیر محمود روایت نسلاً بعد نسل صلاحیت و عدم صلاحیت کی پروا کیے بغیر (یعنی باپ کے بعد بیٹا پھر

اس کا بیٹا) کو توڑتے ہوئے اپنے خاندان کے کسی فرد کو جامعہ کی کسی کمیٹی کا رکن تک نہ بنایا۔ مولانا نے صوفی صاحب کی اس روایت کی بڑی بیدار مغزی، بصیرت، اخلاص اور شدت سے پاسداری کرتے ہوئے احباب و مجتہدین جامعہ کی خواہش بلکہ اصرار کے باوجود اپنی اولاد میں سے کسی کو جامعہ کا کوئی عہدہ نہ دیا بلکہ اولاد کو اس سے روک بھی دیا۔ جب کہ خود بھی وہ ایک عرصہ سے..... عملاً نہیں..... قانوناً جامعہ کے عہدے سے کنارہ کش تھے۔

گزشتہ چند ہی سالوں میں مولانا پے در پے صدمات سے دوچار ہوئے، پہلے ان کا جواں سال بیٹا انتقال کر گیا، پھر شریک حیات کو بلاوا آ گیا اور وہ سفر آخرت پر روانہ ہو گئیں۔ اس کے کچھ عرصہ بعد ان کا بھتیجا اور داماد جان گسل علالت کے بعد داغ مفارقت دے گیا لیکن مولانا ﷺ نے ان تمام صدمات میں صبر و رضا کا دامن نہیں چھوڑا، مولانا کی زبان سے کبھی کوئی ایسا جملہ نہ سنا جو بے صبری کا مظہر ہو۔ رحمۃ اللہ علیہم اجمعین۔

مولانا ﷺ کی امانت و دیانت کے لیے ایک ہی بات کافی ہے جو مولانا نے مولانا عبدالحق (آف کویت) کو بتائی کہ جامعہ کی رقوم نہ میں نے خود قرض کے طور پر استعمال کی اور نہ ہی اس میں سے کسی فرد کو کبھی قرض دیا۔ نہ صرف مولانا خود بلکہ ان کا خاندان بھی بتوفیق تعالیٰ (اوڈاں والا) میں ایک خطیر رقم سالانہ جامعہ کو پیش کرتے ہیں۔ مولانا بنفس نفیس جامعہ کی ایک ایک چیز یعنی عمارات، تنصیبات، باغات کی شب و روز حفاظت فرماتے۔ جامعہ کی رقوم کی پائی پائی کی حفاظت بھی کرتے اور بچت بھی۔ مولانا ﷺ کو چوں کہ کتابوں سے طبعی محبت و رغبت تھی اس لیے مولانا جامعہ کی لائبریری کو وسعت دینا، کتابوں کی حفاظت کرنا اور لائبریری کا مختلف حلقوں اور طبقوں میں تعارف کرانا ان کے پسندیدہ مشاغل میں سے تھا۔ چنانچہ بفضلہ تعالیٰ جامعہ تعلیم الاسلام کی لائبریری کم و بیش پچاس ہزار کتابوں پر مشتمل ہے جو شاید جماعت کے جامعات میں وسیع ترین ہو۔

جماعت کے مختلف اصحاب کو مختلف وقتوں میں مولانا عہدیدار بناتے رہے اب وفات سے کچھ عرصہ قبل مولانا نے جامعہ کے صدر کے طور پر جامعہ تعلیم الاسلام ہی کے فارغ شدہ محترم حافظ مقصود احمد صاحب کو نامزد کر دیا۔ جو ایک عرصہ سے اسلام آباد میں دینی خدمات بصورت خطابت اور ایک ماہانہ رسالہ دعوت توحید کی اشاعت سے انجام دے رہے ہیں۔ اب جامعہ کے انتظامات محترم حافظ صاحب کے سپرد ہیں۔ اللہ سبحانہ و تعالیٰ ان کو مولانا کا صحیح جانشین بننے کی توفیق دے کہ جامعہ کے نتائج و ثمرات حسنہ دین حنیف امت مسلمہ اور جماعت کے لیے زیادہ بار آور ہو کر ظہور پذیر ہوں۔ آمین ثم آمین

ع ایک شمع رہ گئی تھی سو وہ بھی خاموش ہے۔ ایک مشہور و متداول مصرع ہے لیکن ہمارا خیال ہے کہ علم دین، علمائے دین اور طلبائے دین میں سے اس کا جس قدر زیادہ اطلاق و انطباق مولانا ندوی ﷺ ذات گرامی پر ہوتا ہے وہ شاید ہی کسی اور پر ہو۔ مولانا ندوی ﷺ مزاج میں منکسر، رائے میں معتدل، سیرت میں باکمال، بصیرت میں بے مثال، فراست میں عمیق، رویے میں شفیق، علم کے دلدادہ اور علم پرور، خود کتاب شناس اور طلباء علم دین کے رہبر، کتابی دنیا سے باخبر ان کا لہجہ علم کا غماز اور وہ خود اہل علم کے لیے سراپا نیاز رہتے۔ طلباء علم کے لیے سراپا شفقت و محبت اور نئی پود کے لیے سراپا رافت و رحمت، عہد کے یکے عمل کے سچے، ہاتھ کے غنی، کام کے دھنی، علم کتاب و سنت کو پڑھانے اور پھیلانے کے لیے بے تاب اور طلباء کی خدمت کے لیے ماہی بے آب، بات کہنے کا سلیقہ، سہنے کا حوصلہ، طلباء و علماء پر تنقید کی بجائے حوصلہ افزائی، علماء و طلباء کی چھوٹی چھوٹی خدمات کی مدح سرائی۔ حق بات کہنے سے چوکتے نہیں تھے اور ہر ملنے والے سے ان کی گفتگو کلمو الناس علی قدر عقولہم کا مظہر ہوتی تھی۔

مولانا ﷺ کا دارالدعوة السلفیہ لاہور ہفت روزہ الاعتصام سے مشفقانہ و مخلصانہ تعلق تھا۔ کیوں کہ ان کے بانی مولانا محمد عطاء اللہ حنیف ﷺ کو وہ اپنا راہبر جانتے اور وہ ان کے آئیڈیل تھے۔ مولانا کے پس ماندگان یوں تو جامعہ کے فضلاء، علماء و طلباء سب ہی ہیں اور حقیقت یہ ہے کہ یہ صدمہ پوری جماعت کا ہے۔ تاہم یہ سمجھتے ہوئے کہ ہم بھی مستحق تعزیت ہیں پھر بھی مولانا کی اولاد و احفاد، انجمن تعلیم الاسلام کے اراکین جامعہ کے مدرسین و طلباء سے تعزیت کرتے ہیں اور دعا گو ہیں کہ اللہ سبحانہ و تعالیٰ مولانا کو انبیاء، شہداء، صدیقین اور صالحین کی معیت نصیب فرمائے۔ آمین آمین یا اللہ الحق آمین

تفسیر سورۃ الفاطر

مولانا ارشاد الحق اثری رحمہ اللہ

(۹) مقامات حمد:

الحمد لله کہنا اللہ تعالیٰ کے قرب و رضا کا باعث ہے اور یہ کلمہ اللہ کی حمد و ثنا ہے، کلمہ توحید ہے، کلمہ شکر ہے، اور کلمہ دعا بھی ہے۔ جس کا اہتمام مقصود و محبوب ہے۔ مگر بعض اوقات اور مقامات پر اس کا اہتمام رسول اللہ ﷺ کی سنت اور بہت سی خیر و برکات کا باعث ہے۔ ان تمام مقامات کا احاطہ تو یہاں مشکل ہے البتہ موضوع کی مناسبت سے بعض مواضع کا ہم یہاں ذکر کرتے ہیں۔

۱: کھانے پینے کے بعد: اللہ تعالیٰ نے بھی حلال و طیب کھانا کھا کے شکر کا حکم دیا ہے۔ چنانچہ ارشاد فرمایا:

﴿يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَ اشْكُرُوا لِلَّهِ إِن كُنتُمْ إِيَّاهُ تَعْبُدُونَ﴾ (البقرة: ۱۷۲)

”اے ایمان والو! ان پاکیزہ چیزوں میں سے کھاؤ جو ہم نے تمہیں عطا فرمائی ہیں اور اللہ کا شکر کرو اگر تم صرف اسی کی عبادت کرتے ہو۔“

صحیح مسلم میں حضرت انس رضی اللہ عنہ بن مالک سے روایت ہے کہ رسول اللہ ﷺ نے فرمایا:

((إِنَّ اللَّهَ لَا يَرْضَىٰ عَنِ الْعَبْدِ أَنْ يَأْكُلَ الْأَكْلَةَ فَيَحْمَدُهُ عَلَيْهَا وَيُشْرَبَ الشَّرْبَةَ فَيَحْمَدُهُ عَلَيْهَا.)) (مسلم: ۲۷۳۴)

”بے شک اللہ اپنے اس بندے سے راضی ہوتا ہے جو ایک لقمہ کھاتا ہے تو اس پر اللہ کا شکر بجالاتا ہے۔ اور ایک گھونٹ پانی پیتا ہے تو اس پر اللہ کا شکر کرتا ہے۔“

چنانچہ کھانے کے بعد ایک دعا حضرت معاذ رضی اللہ عنہ بن انس سے

یوں ہے کہ رسول اللہ ﷺ نے فرمایا کہ جس نے کھانا کھانے کے بعد یوں کہا:

((الْحَمْدُ لِلَّهِ الَّذِي أَطْعَمَنِي هَذَا وَرَزَقَنِي مِنْ

غَيْرِ حَوْلٍ وَلَا قُوَّةٍ.))

”تمام تعریفیں تمام شکر اللہ کے لیے ہیں جس نے مجھے کھلایا

اور میری کوشش اور قوت کے بغیر مجھے رزق عطا فرمایا۔“

((غفر له ما تقدم من ذنبه))

اس کے پہلے گناہ معاف کر دیئے جاتے ہیں۔

(الترمذی: ۳۴۵۸) وغیرہ

حضرت ابوایوب انصاری رضی اللہ عنہ سے روایت ہے کہ رسول اللہ ﷺ جب کوئی چیز نوش جاں فرماتے تو یہ دعا پڑھتے:

((الْحَمْدُ لِلَّهِ الَّذِي أَطْعَمَ وَسَقَىٰ وَسَوَّغَ

وَجَعَلَ لَهُ مَخْرَجًا.)) (ابوداؤد: ۳۸۵۱) وغیرہ

”تمام تعریفیں اللہ ہی کے لیے ہیں جس نے کھلایا اور پلایا

اور حلق سے بہ سہولت اتارا اور اس کے (فضل کی صورت

میں) نکلنے کا راستہ بنایا۔“

ان کے علاوہ بھی کھانے کے بعد کی ادعیہ ماثورہ منقول ہیں ہم یہاں انہی دو دعاؤں کے ذکر پر اکتفا کرتے ہیں۔

۲: حضرت انس بن مالک رضی اللہ عنہ بیان کرتے ہیں کہ رسول اللہ ﷺ

جب بستر مبارک پر لیٹتے تو یہ دعا پڑھتے:

((الْحَمْدُ لِلَّهِ الَّذِي أَطْعَمَنَا وَسَقَانَا وَكَفَانَا

وَأَوَانَا فَمَنْ مِمَّنْ لَا كَافِيَ لَهُ وَلَا مَوْوِي.))

(مسلم: ۲۷۱۵) وغیرہ

”سب تعریفیں اللہ ہی کے لیے ہیں جس نے ہمیں کھلایا، پلایا اور ہمارے لیے کافی ہو گیا اور ہمیں جگہ دی ورنہ کتنے لوگ ہیں جنہیں کوئی کفایت کرنے والا نہیں نہ کوئی جگہ دینے والا ہے۔“

۳: حضرت حذیفہ رضی اللہ عنہ سے روایت ہے کہ رسول اللہ ﷺ جب نیند سے بیدار ہوتے تو یہ دعا پڑھتے:

((الحمد لله الذي احيانا بعد ما اماتنا وإليه النشور.)) (صحیح بخاری: ۶۳۱۲) وغیرہ
”سب تعریفیں اللہ ہی کے لیے ہیں جس نے ہمیں (عارضی) موت کے بعد زندہ کیا اور اسی کی طرف دوبارہ زندہ ہو کر جانا ہے۔“

نیند کو ”اخوالموت“ کہا گیا ہے۔ بسا اوقات سویا ہوا انسان موت کے منہ میں چلا جاتا ہے۔ نیند سے صحیح سالم بیدار ہوتا ہے تو اس پر اللہ کی حمد و ثنا اور شکر بجالاتا ہے۔

۴: حضرت ابو ہریرہ رضی اللہ عنہ سے مروی ہے کہ نبی کریم ﷺ نے ارشاد فرمایا: جب کوئی نیند سے بیدار ہو تو یہ دعا پڑھے:

((الحمد لله الذي ردّ علي روحي وعافاني فسي جسدي وأذن لي بذكره.)) (ترمذی: ۳۴۰۱) وغیرہ

”تمام تعریفیں اللہ ہی کے لیے ہیں جس نے میری روح کو دوبارہ میری طرف لوٹایا، جسمانی طور پر عافیت بخشی اور اپنے ذکر کا موقع فراہم کیا۔“

۵: حضرت معاذ رضی اللہ عنہ بن انس فرماتے ہیں کہ رسول اللہ ﷺ نے ارشاد فرمایا: جو شخص لباس پہنتے وقت حسب ذیل دعا پڑھے اللہ تعالیٰ اس کے گناہ معاف کر دیتے ہیں:

((الحمد لله الذي كساني هذا الثوب وورزقنيه من غير حول مني ولا قوة.)) (ابوداؤد: ۴۰۲۳) وغیرہ
”سب تعریفیں اللہ ہی کے لیے ہیں جس نے مجھے یہ لباس

پہنایا اور میری کوشش اور قوت کے بغیر مجھے رزق عطا فرمایا۔“
۶: حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: جو کسی مصیبت زدہ کو دیکھ کر یہ دعا پڑھے تو وہ اس مصیبت سے محفوظ رہے گا۔

((الحمد لله الذي عفاني مما ابتلاك به وفضلني على كثير ممن خلق تفضيلاً.))

(ترمذی: ۳۴۳۱) وغیرہ

”تمام تعریفیں اللہ ہی کے لیے ہیں جس نے مجھے اس مصیبت سے محفوظ رکھا جس میں تم مبتلا ہو، اور مجھے اپنی بہت سی مخلوق پر فضیلت عطا فرمائی۔“

ایک روایت میں ہے کہ وہ یہ کلمات مریض کو نہ سنائے۔

۷: ام المومنین سیدہ عائشہ صدیقہ رضی اللہ عنہا سے روایت ہے کہ رسول اللہ ﷺ جب کوئی پسندیدہ چیز دیکھتے تو فرماتے:

((الحمد لله الذي بنعمته تتم الصالحات.))

”سب تعریفیں اللہ ہی کے لیے ہیں جس کے فضل سے تمام اچھی چیزیں اتمام پذیر ہوئیں۔“ اور جب کوئی ناپسندیدہ چیز دیکھتے تو فرماتے: ((الحمد لله على كل حال.)) ”ہر حالت پر سب تعریفیں اللہ تعالیٰ ہی کے لیے ہیں۔“ (ابن ماجہ: ۳۸۰۳۔ حاکم، ج: ۱، ص: ۴۹۹)

۸: پہلے گزر چکا ہے کہ جب چھینک آئے تو ”الحمد لله“ کہا جائے۔ اور یہ کلمہ حمد سننے والا جواباً ”یرحمک اللہ“ کہے۔ اور چھینک والا اس کے جواب میں ”یہدیکم اللہ ویصلح بالکم“ کہے۔ (بخاری: ۶۲۲۴ وغیرہ)

۹: نمازیں یہی ﴿الحمد لله رب العالمين﴾ پڑھنے کا حکم فرمایا۔ یہ مکمل سورۃ ام القرآن، سبع مثانی، شافیہ، کافیہ ہے۔ اور فرمایا اس کے بغیر کوئی نماز نہیں ہوتی۔ رکوع سے اٹھتے ہوئے حمد، سلام کے بعد ”الحمد لله“ تینتیس مرتبہ یا کم سے کم دس مرتبہ پڑھنے کا حکم۔ ہر خطبہ کا آغاز الحمد لله سے۔ جس سے

(بخاری: ۷۵۶۳ وغیرہ)

”اللہ پاک ہے اپنی حمد کے ساتھ، پاک ہے اللہ عظمت والا۔“

۳: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص صبح وشام سو، سو مرتبہ یوں کہے: ”سبحان اللہ وبحمدہ“ پاک ہے اللہ اپنی حمد کے ساتھ، تو قیامت کے روز کوئی شخص اس کے عمل سے افضل عمل لے کر نہیں آئے گا سوائے اس شخص کے جس نے اس کے برابر یا اس سے زیادہ مرتبہ یہ کلمہ کہا ہوگا۔ (مسلم: ۶۸۴۳) وغیرہ۔ صحیح مسلم، رقم: ۶۸۴۲ وغیرہ میں حضرت ابو ہریرہ رضی اللہ عنہ ہی سے مروی ہے کہ جو کوئی روزانہ سو مرتبہ ”سبحان اللہ وبحمدہ“ پڑھتا ہے۔ اللہ اس کے (صغیرہ) گناہ معاف کر دیتے ہیں اگرچہ سمندر کی جھاگ کے برابر ہی کیوں نہ ہوں۔

صحیح مسلم: ۶۹۴۵ ہی کی ایک روایت میں ہے کہ رسول اللہ صلی اللہ علیہ وسلم سے دریافت کیا گیا کہ سب سے افضل کلام کون سا ہے؟ آپ نے ارشاد فرمایا وہ جو اللہ تعالیٰ نے اپنے فرشتوں کے لیے منتخب کیا ہے اور وہ ہے: ”سبحان اللہ وبحمدہ“ اللہ سبحانہ تعالیٰ نے عرش کا طواف کرنے والے فرشتوں کے بارے میں فرمایا ہے:

﴿وَتَرَى الْمَلَائِكَةَ حَافِّينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ﴾ (الزمر: ۷۵)

”اور تو فرشتوں کو دیکھے گا عرش کے گرد گھیرا ڈالے ہوئے اپنے رب کی حمد کے ساتھ تسبیح کر رہے ہیں۔“ ایک اور مقام پر فرمایا:

﴿الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ﴾ (غافر: ۷)

”وہ (فرشتے) جو عرش کو اٹھائے ہوئے ہیں اور وہ جو اس کے ارد گرد ہیں اپنے رب کی حمد کے ساتھ تسبیح کرتے ہیں۔“

۴: حضرت سیدہ جویریہ رضی اللہ عنہا ام المومنین کا بیان ہے کہ رسول اللہ

”الحمد لله“ کی اہمیت کا اندازہ ہوتا ہے ہم نے ان مواضع کا استیعاب نہیں کیا۔ شائقین ”دعا اور دوا کے مسنون آداب“ مرتبہ مولانا عبدالحق رحمۃ اللہ علیہ، حصن المسلم للشیخ سعید بن علی القحطانی ترجمہ مولانا حافظ عبدالسلام صاحب زید مجدہ ملاحظہ فرمائیں۔

(۱۰) الحمد لله کے بعض جامع کلمات:

اللہ سبحانہ تعالیٰ کی حمد وثنا کی فضیلت اور اس کے اجر وثواب کا پہلے مختصراً ذکر ہوا ہے۔ اللہ کی حمد کا بہت جامع کلمہ وہ ہے جس سے اللہ تعالیٰ نے اپنے کلام پاک کا آغاز کیا ہے۔ اور وہ ہے ﴿الحمد لله رب العالمین﴾ احادیث مبارکہ میں بھی بعض جامع کلمات تسبیح و تحمید کا ذکر آیا ہے۔ جن میں سے بعض کلمات کا ہم یہاں ذکر کرتے ہیں:

۱: پہلے ذکر ہوا ہے ”سبحان اللہ والحمد لله ولا اله الا الله واكبر“ یہ چار کلمات اللہ تعالیٰ کے ہاں بڑے محبوب، بڑے افضل اور بڑی خیر و برکات کے حامل ہیں۔ معراج کی رات حضرت ابراہیم علیہ السلام نے آپ صلی اللہ علیہ وسلم سے فرمایا تھا کہ میرا سلام اپنی امت کو دینا اور ان کلمات کو پڑھنے کا بتلانا۔

(ترمذی، الصحیحۃ: ۱۵۵۰)

ایک صحابی نے صحیح طور پر قرآن پاک نہ پڑھ سکنے کا عذر پیش کرتے ہوئے عرض کیا کہ کچھ کلمات بتلا دیجیے جو قرآن پاک نہ پڑھنے کی کمی کو کفایت کر سکیں۔ تو آپ صلی اللہ علیہ وسلم نے انہی کلمات اربعہ کے پڑھنے کا حکم دیا۔ (احمد، ج: ۴، ص: ۳۵۳، ۳۵۶۔ ابو داؤد۔

صحیح الترغیب: ۱۵۶۱۔ الارواء، ج: ۲، ص: ۱۲)

بعض روایات میں ان کے ساتھ ”ولا حول ولا قوۃ الا باللہ“ کا ذکر بھی آیا ہے۔

۲: حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا: دو کلمے رحمن کے ہاں بڑے محبوب ہیں، پڑھنے میں بڑے آسان ہیں، میزان میں بڑے بھاری ہیں:

سبحان اللہ وبحمدہ، سبحان اللہ العظیم۔

اللہ سبحانہ و تعالیٰ کے کلمات ختم کیوں کر ہوں۔ نہ ابتدا نہ ان کی کوئی انتہاء، جب کہ مخلوق کی ابتدا بھی ہے اور انتہاء بھی، لہذا مخلوق تو ختم ہو جائے گی حی قیوم کے کلمات ختم نہیں ہوں گے۔
نیز فرمایا:

﴿وَلَوْ أَنَّ مَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ يَمْدُهِ مِنْ بَعْدِهِ سَبْعَةُ أَبْحُرٍ مَا نَفِدَتْ كَلِمَاتُ اللَّهِ إِنَّ اللَّهَ عَزِيزٌ حَكِيمٌ﴾ (لقمان: ۲۷)

”اور اگر واقعی ایسا ہو کہ زمین میں جو بھی درخت ہیں قلمیں ہوں اور سمندر کی سیاہی ہو، جس کے بعد سات سمندر اور ہوں تو بھی اللہ کے کلمات ختم نہ ہوں گے، یقیناً اللہ سب پر غالب کمال حکمت والا ہے۔“

یوں ساری مخلوق مل کر نہ اللہ کے کلمات کا احاطہ کر سکتی ہے نہ عرش الہی کے وزن کا اندازہ ہو سکتا ہے، نہ اللہ کی رضا کی برابری کا اور نہ ہی اللہ کی مخلوق کا شمار و قطار ہو سکتا ہے۔ اللہ کے کلمات تو لامحدود اور لامتناہی ہیں، لامحدود کمالات کا مالک لامحدود کلمات کے ذریعہ اپنے کمالات کا اظہار کرتا رہتا ہے تو کسی محدود کو کیا یا رہے کہ ان کا احاطہ کر پائے.....!

۵: حضرت انس رضی اللہ عنہ بیان کرتے کہ ایک صاحب نماز کے لیے صف میں کھڑے ہوئے اس کی سانس تیز تیز تھی اس نے ”اللہ اکبر“ یعنی تکبیر تحریمہ کے بعد کہا:
الحمد لله حمداً كثيراً طيباً مباركاً فيه .
”سب تعریفیں اللہ کے لیے، بہت زیادہ پاکیزہ اور بابرکت حمد۔“

رسول اللہ ﷺ نے فرمایا تم میں سے یہ کلمات کہنے والا کون ہے؟ تو اس آدمی نے کہا میں ہوں، آپ نے فرمایا میں نے بارہ فرشتوں کو دیکھا وہ جلدی کرتے تھے کہ ان میں سے کون ان کلمات کو اٹھائے۔

(مسلم: ۱۳۵۷) وغیرہ

۶: حضرت رفاعہ بن رافع رضی اللہ عنہ سے مروی ہے کہ ہم رسول اللہ ﷺ

ﷺ میرے گھر سے باہر تشریف لے گئے تو صبحی کے وقت کے بعد واپس تشریف لائے اور میں بیٹھی ذکر اللہ میں مصروف تھی۔ آپ ﷺ نے فرمایا جب سے میں گیا ہوں تم اسی حالت میں بیٹھی ہوئی ہو، میں نے عرض کیا جی ہاں۔ آپ نے فرمایا: میں نے تمہارے پاس سے جانے کے بعد چار کلمات تین دفعہ کہے ہیں اگر ان کا وزن اس ذکر سے کیا جائے جو آج تو نے کیا ہے تو ان تین مرتبہ کہے ہوئے چار کلمات کا وزن بڑھ جائے۔ وہ کلمات حسب ذیل ہیں:

سبحان الله وبحمده عدد خلقه ، ورضا نفسه ، وزنة عرشه ومداد كلماته . (مسلم: ۶۹۱۳) وغیرہ

”اللہ پاک ہے اپنی حمد کے ساتھ اس کی مخلوق کی تعداد کے برابر اور اس کی رضا کے مطابق، اور اس کے عرش کے وزن کے برابر اور اس کے کلمات کی سیاہی کے برابر۔“

تسبیح و تحمید کے ان کلمات پر غور فرمائیے۔ ان سے مقصود اللہ تعالیٰ کی بے حد و بے شمار حمد و ثنا ہے۔ کہ یہ اللہ کی مخلوق کے برابر، وہ کہاں کہاں ہے اور کیا ہے خود اللہ سبحانہ و تعالیٰ نے فرما دیا ہے ﴿وَمَا يَعْلَمُ جُنُودَ رَبِّكَ إِلَّا هُوَ﴾ تیرے رب کے لشکروں کو صرف وہی جانتا ہے۔ یہ تحمید و تسبیح اس قدر کہ اللہ تعالیٰ اس پر راضی ہو جائے، یہ تحمید و تسبیح اللہ کے عرش کے وزن کے برابر، جو زمین اور اس کے اوپر ساتوں آسمانوں کو گھیرے ہوئے ہے۔ پھر یہ تحمید و تسبیح اس کے کلمات کی سیاہی کے برابر۔ جس کے بارے میں اللہ تعالیٰ نے خود فرمایا کہ
﴿قُلْ لَوْ كَانَ الْبَحْرُ مَدَادًا لَّكَلِمَاتِ رَبِّي لَنَفِدَ الْبَحْرُ قَبْلَ أَنْ تَنْفَدَ كَلِمَاتُ رَبِّي وَلَوْ جَنَّا بِمِثْلِهِ مَدَدًا﴾

”کہہ دے اگر سمندر میرے رب کے کلمات کے لیے سیاہی بن جائے تو یقیناً سمندر ختم ہو جائے گا اس سے پہلے کہ میرے رب کے کلمات ختم ہوں، اگرچہ ہم اس کے برابر اور سیاہی لے آئیں۔“ (الکہف: ۱۰۹)

بہا۔ (ابن ماجہ: ۳۸۰۱، طبرانی: ۱۳۲۹۷۔

التہذیب للمزی، ج: ۹، ص: ۷۵)

”جس طرح میرے بندے نے کہا تم اسی طرح لکھ دو،

جب وہ مجھے ملے گا تو میں ان کی جزاء اسے دوں گا۔“

علامہ المنذری رحمہ اللہ نے فرمایا ہے کہ اس کی سند متصل اور راوی

ثقة ہیں۔ مگر صدقہ بن بشر کے بارے میں جرح و تعدیل مجھے متحضر

نہیں۔ علامہ البانی نے ضعیف الترغیب میں اسے ذکر کر کے صدقہ کو

مقبول قرار دیا ہے۔ حالانکہ امام ابن ماکولہ نے الاکمال، ج: ۱،

ص: ۲۹۰ میں اسے ثقہ کہا ہے۔ لہذا یہ روایت ضعیف نہیں صحیح ہے۔

ایک ”الحمد“ کے الفاظ قبل ازیں ”الحمد لله سب سے بڑی نعت

ہے“ کے ضمن میں بھی نقل کر آئے ہیں۔ ہم انہی کلمات کے ذکر پر

اکتفاء کرتے ہیں۔ شائقین الترغیب والترہیب اور ادعیہ مسنونہ پر

مشتمل دیگر کتب کی مراجعت فرمائیں۔

کے پیچھے نماز پڑھ رہے تھے ایک ساتھی کو رکوع کے بعد چھینک

آئی تو اس نے کہا

الحمد لله حمداً كثيراً طیباً مبارکاً فیہ ، مبارکاً

علیہ کما یحب ربنا ویرضی .

(النسائی: ۹۳۲ وغیرہ)

بخاری شریف وغیرہ میں چھینک آنے کا ذکر نہیں ہے اور الفاظ

”ربنا لك الحمد“ الخ ہیں۔ حافظ ابن حجر رحمہ اللہ نے کہا ہے کہ

چھینک رکوع کے بعد آئی ہو اور یہ کلمات الحمد پڑھے ہوں، یوں

دونوں روایات میں تطبیق ہو جاتی ہے۔ رسول کریم ﷺ نے جب یہ

کلمات سنے تو فرمایا یہ کلمات کہنے والا کون تھا۔ کسی نے جواب نہ دیا تو

آپ ﷺ نے تین بار یہی سوال دہرایا تو حضرت رفاعہ رضی اللہ عنہ فرماتے

ہیں میں نے عرض کیا جی ہاں میں نے یہ کلمات کہے ہیں۔ آپ نے

فرمایا: میں نے تیس سے زائد فرشتوں کو دیکھا وہ ان کو لکھنے میں ایک

دوسرے سے سبقت لے رہے تھے کہ کون انہیں پہلے لکھتا ہے۔

۷: حضرت عبداللہ بن عمر رضی اللہ عنہما فرماتے ہیں کہ ہمیں رسول اللہ ﷺ

نے بتلایا:

ان عبداً من عباد اللہ قال: ”یا رب! لك الحمد

کما ینبغی لجلال وجہک ولعظیم سلطانتک .

”اللہ کے بندوں میں سے ایک بندے نے کہا: اے میرے

رب! سب تعریفیں تیرے ہی لیے ہیں۔ جیسے آپ کی عظمت

وجلال کے اور آپ کی عظیم بادشاہت کے شایانِ شان ہے۔“

دو فرشتے بہت جلدی کر رہے تھے اور نہیں سمجھ پا رہے تھے کہ ان کو

کیوں کر لکھیں۔ وہ آسمان پر گئے تو اللہ رب العزت سے کہنے لگے

سوائے اللہ تیرے بندے نے بات کہی ہے ہم نہیں سمجھتے کہ انہیں

کیوں کر لکھیں۔ اللہ تعالیٰ نے فرمایا: (وہ خوب جانتے ہیں کہ اس کے

بندے نے کیا کہا ہے۔) میرے بندے نے کیا کہا ہے؟ انہوں نے

کہا اے اللہ! اس نے یوں کہا ہے۔ اللہ تعالیٰ نے فرمایا:

اکتبھا کما قال عبدی حتی یلقانی فاجزیہ

ذوالحلیفہ انٹرنیشنل ٹریول اینڈ ٹورز

(خدمات حج و عمرہ کا با اعتماد ادارہ)

پیش آفر (محدود مدت کے لیے)

○ کمرہ 6-4 بیڈ: الحکمۃ المکرمۃ: فندک ریم الذاہبی فورسٹار ہوٹل

المدیۃ المنورہ: فندک ساطر قصر الحج

○ مکمل ٹرانسپورٹ، مکمل زیارات 28 (راتیں) 25000 روپے

○ مکمل ٹرانسپورٹ و مکمل زیارات 21 (راتیں) 21500 روپے

○ مکمل ٹرانسپورٹ و زیارات 14 (راتیں) 18000 روپے

○ مکمل ٹرانسپورٹ و زیارات 10 (راتیں) 16000 روپے

علاوہ ٹکٹ

چیف ایگزیکٹو: حافظ عبدالرحیم مغل

رابطہ: 0321-4114174, 0300-6996215

رابطہ: 99 ریلوے روڈ، نزد گورنمنٹ کالج آف ٹیکنالوجی۔ لاہور

جامع القدس، چوک داگراں لاہور۔ فون: 042-37381262, 35504962

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسمیہ: حافظ محمد اشرف سعید (نیوکروٹ شالامار باغ۔ لاہور)

۹۰۵ . عن عبد الرحمن بن عجلان قال: مرَّ عمرُ بنُ الخطاب رضى الله عنه برجلين يَرميان، فقال أحدهما للآخر: أَسَبَّتْ، فقال عمر: سَوَّءَ اللَّحْنِ أَشَدُّ مِنْ سَوِّ الرَّمْيِ .

(ضعیف)

”حضرت عبدالرحمن بن عجلان سے روایت ہے وہ بیان کرتے ہیں حضرت عمر رضی اللہ عنہ بن خطاب دو آدمیوں کے پاس سے گزرے جو تیر اندازی کر رہے تھے ایک نے دوسرے کو کہا اسبت (صاد کی بجائے سین سے) کہا تو حضرت عمر رضی اللہ عنہ نے فرمایا لفظ کی غلطی تیر اندازی کی غلطی سے زیادہ بری ہے۔“

فائدہ: اثر دلیل ہے ذم لحن پر لیکن اب نوبت لحن کی خاص ملک عرب میں خصوصاً حرمین شریفین میں یہاں تک پہنچی ہے کہ اہل علم بھی وہی زبان سوقہ و اہل سوق بولتے ہیں۔ نتیجہ اس لحن کا یہ ہوا کہ علم اٹھ گیا اور جہل عام ہو گیا اور عامہ خلایق کو فہم قرآن وحدیث سے محرومی نصیب ہوئی۔ فانا لله

باب: الرجل يقول: ليس بشيء وهو يريد أنه ليس بحق

کسی آدمی کا لیس بشیء سے لیس بحق کا ارادہ کرنا

۹۰۶ . عن عروة بن الزبير، أنه سمع عروة

بن الزبير يقول: قالت عائشة زوج النبي ﷺ:

سأل ناس النبي ﷺ عن الكهَّان؟ فقال لهم:

باب: يقال للرجل والشيء والفرس: هو بحر

کسی آدمی یا کسی چیز یا گھوڑے کے متعلق کہنا کہ دریا جیسا ہے

۹۰۳ . عن أنس بن مالك يقول: كَانَ فَرَعٌ

بِالْمَدِينَةِ فَاسْتَعَارَ النَّبِيُّ ﷺ فَرَسًا لِأَبِي طَلْحَةَ

يُقَالُ لَهُ: الْمَمْدُوبُ، فَرَكِبَهُ، فَلَمَّا رَجَعَ قَالَ:

((مَا رَأَيْنَا مِنْ شَيْءٍ، وَإِنْ وَجَدْنَاهُ لَبَحْرًا.))

(صحیح البخاری)

”حضرت انس رضی اللہ عنہ سے روایت ہے وہ کہتے ہیں (ایک

رات مدینہ منورہ میں نمانوس آواز کے سننے کی وجہ سے)

گھبراہٹ پیدا ہو گئی تو رسول اللہ ﷺ نے ابوطلمہ سے ان کا

گھوڑا جس کا نام مندوب تھا مستعار لے کر اس پر سوار ہو کر

اس آواز کی طرف تشریف لے گئے جب آپ واپس

تشریف لائے تو فرمایا گھبراؤ نہیں ہم نے وہاں کوئی چیز نہیں

پائی ہم نے اس گھوڑے کو دریا کی طرح چلتا پایا ہے۔“

باب: الضرب على اللحن

غلط پڑھنے پر مارنا

۹۰۴ . عن نافع قال: كَانَ ابْنُ عُمَرَ يَضْرِبُ

وَلَدَهُ عَلَى اللَّحْنِ . (صحیح الإسناد)

”حضرت نافع رضی اللہ عنہ سے روایت ہے کہ حضرت عبداللہ بن

عمر رضی اللہ عنہ اپنی اولاد کو غلط پڑھنے پر مارتے تھے۔“

فائدہ: یہ حدیث دلیل ہے جواز ضرب علی التعلیم والتادیب پر۔

((لَيْسُوا بِشَيْءٍ)) فَقَالُوا: يَا رَسُولَ اللَّهِ، فَإِنَّهُمْ يُحَدِّثُونَ بِالشَّيْءِ يَكُونُ حَقًّا، فَقَالَ النَّبِيُّ ﷺ ((تِلْكَ الْكَلِمَةُ [مِنَ الْحَقِّ] يَخْطُفُهَا الشَّيْطَانُ فَيَقْرَرُهَا بِأَدْنَىٰ وَلِيهِ كَقَرَقَرَةِ الدَّجَاجَةِ، فَيَخْلُطُونَ فِيهَا بِأَكْثَرِ مِائَةِ كَذِبَةٍ.))

(صحيح البخاری)

”حضرت عروہ بن زبیر حضرت عائشہ رضی اللہ عنہا سے روایت کرتے ہیں کہ وہ بیان کرتی ہیں کچھ لوگوں نے رسول اللہ ﷺ کے کانہوں کے متعلق دریافت کیا تو آپ ﷺ نے ارشاد فرمایا ان کا کوئی اعتبار نہیں تو انہوں نے عرض کیا اے اللہ کے رسول ﷺ کا ہن لوگ کچھ ایسی باتیں بتاتے ہیں جو سچی ہو جاتی ہیں یہ سن کر رسول اللہ ﷺ نے ارشاد فرمایا یہ ایسے کلمات ہوتے ہیں جن کو شیطان آسمانوں سے اچک لیتا ہے پھر اس کو اپنے دوستوں کے کانوں میں ڈال دیتا ہے بالکل ایسے ہی جیسے مرغی کڑکڑاتی ہے پھر یہ کاہن شیطان کے یہ دوست اس میں سو جھوٹ ملا کر بتاتے ہیں۔“

فائدہ: کاہن کی تصدیق کرنا کفر ہے اور اس کو غیب دان جاننا شرک ہے اس کو اپنی خبر نہیں ہوتی وہ دوسرے کا حال کیا جانے۔ ہاں ایمان کھونے کے لیے یہ نسخہ مجرب ہے کہ کسی کاہن یا برہمن سے غیب کی خبر پوچھے اور ساعت نیک و بد دریافت کرے اور معتقد و مراعی نجوم ہو۔

باب: المعارض

معارض کا بیان

۹۰۷. عَنْ أَنَسِ بْنِ مَالِكٍ قَالَ: كَانَ رَسُولُ اللَّهِ ﷺ فِي مَسِيرٍ لَهُ، فَحَدَّثَ الْحَادِي، فَقَالَ النَّبِيُّ ﷺ ((أَرْفِقْ يَا أَنْجَشَةُ - وَيَحَكَ - بِالْقَوَارِيرِ.))

(صحيح البخاری)

”حضرت انس بن مالک رضی اللہ عنہ سے روایت ہے کہ رسول اللہ

ﷺ کسی سفر میں تھے ایک حدی خوان نے حدی کہی اس پر آپ ﷺ نے فرمایا یا انجشہ ذرا نرمی کرو۔ انجشہ تیری خیر ہو شیشیوں کا خیال کرو۔“

فائدہ: قواریر سے تعریض فرمائی طرف نساء کے کہ یہ شیشے کی طرح ضعیف دل ہوتی ہیں۔ انجشہ حضرت محمد ﷺ کے حدی خواں تھے۔

۹۰۸. عَنْ ابْنِ عَمْرٍ - فِيمَا أَرَىٰ شَكَّ أَبِي - أَنَّهُ قَالَ: حَسَبَ أَمْرِيءٍ مِنَ الْكَذِبِ أَنْ يُحَدِّثُ بِكُلِّ مَا سَمِعَ، قَالَ وَفِيمَا أَرَىٰ قَالَ: قَالَ عَمْرٌ: أَمَا فِي الْمَعَارِيضِ مَا يَكْفِي الْمُسْلِمَ الْكَذِبَ؟

(صحيح موقوفاً)

”عبداللہ بن عمر رضی اللہ عنہما سے روایت ہے وہ بیان کرتے ہیں کہ آدمی کو جھوٹا ہونے کے لیے کافی ہے جو کچھ وہ سنے (بلا تحقیق) اسے آگے بیان کر دے حضرت عمر فاروق رضی اللہ عنہ فرماتے ہیں کہ البتہ تعریض میں مسلمان کے لیے جھوٹ سے بچنے کی گنجائش ہوتی ہے یعنی مسلمان کو عوض دروغ کے تعریض کفایت کرتی ہو۔“

۹۰۹. عَنْ مُطَرِّفِ بْنِ عَبْدِ اللَّهِ بْنِ الشَّخِيرِ قَالَ: صَحِبْتُ عِمْرَانَ بْنَ حُصَيْنٍ إِلَى الْبَصْرَةِ، فَمَا أَتَىٰ عَلَيْنَا يَوْمٌ إِلَّا أُنْشِدَنَا فِيهِ الشَّعْرَ، وَقَالَ: إِنَّ فِي مَعَارِيضِ الْكَلَامِ لَمَنْدُوحَةً عَنِ الْكَذِبِ. (صحيح موقوفاً)

”مطرف بن عبداللہ بن شخیر سے روایت ہے کہ وہ بیان کرتے ہیں کہ میں نے عمران بن حصین کے ساتھ بصرہ کا سفر کیا ہم پر کوئی ایسا دن نہیں گزرتا تھا جس میں وہ ہم کو شعر پڑھ کر نہ سناتے ہوں اور کہتے کہ معاریض کلام میں جھوٹ سے بچنے کی گنجائش ہوتی ہے۔“

فائدہ: جب تعریض سے کام نکلتا ہو تو پھر جھوٹ کیوں بولے۔

کیا کسی بھی مرحلے میں عورت کو حق طلاق تفویض کیا جاسکتا ہے؟

ایک مذاکرہ علمیہ اور قابل تنقیح مسئلہ

حافظ صلاح الدین یوسف، مدیر: شعبہ تحقیق و تالیف دارالسلام لاہور

مطالبات پورے نہیں کر سکتا، لہذا اگر تو مجھ سے علیحدہ ہونا چاہتی ہے تو تجھے اختیار ہے۔ عورت اگر اپنے مطالبات کو ترجیح دے کر علیحدگی کو پسند کر لیتی ہے۔ تو اس کا یہ اقدام طلاق شمار ہوگا، خاوند کو طلاق دینے کی ضرورت ہی نہیں ہوگی۔ نبی ﷺ کی ازواج مطہرات کی جو مثال پیش کی گئی ہے، اس کا تعلق اسی صورت سے ہے۔ اس کا زیر بحث تفویض طلاق سے کوئی تعلق نہیں۔ اس لیے نہ اس کو اس بحث میں پیش کرنا صحیح ہے اور نہ اس سے تفویض طلاق ہی کا جواز ثابت ہوتا ہے چاہے خاوند اپنی آزاد مرضی ہی سے یہ کام کرے۔

۲: دوسری اصطلاح ہے، توکیل۔ یعنی ایک جائز کام کو خود کرنے کے بجائے، کسی دوسرے شخص سے کرایا جائے۔ شریعت نے اس کو جائز رکھا ہے، اس کو نیابت بھی کہا جاتا ہے۔ طلاق دینا بھی (ناگزیر حالات میں) جائز ہے اور یہ صرف خاوند کا حق ہے، تاہم خاوند اپنا حق طلاق وکیل کے ذریعے سے استعمال کرے تو دوسرے معاملات کی طرح یہ توکیل بھی جائز ہے۔ قرآن کریم کی آیت

﴿وَإِنْ خِفْتُمْ شِقَاقَ بَيْنِهِمَا فَأَبْعُوثُا حَكَمًا مِّنْ أَهْلِهِ وَحَكَمًا مِّنْ أَهْلِهَا﴾ (النساء: ۳۵)

میں جمہور علماء کے نزدیک حکمین کے توکیل بالفرقہ ہی کے اختیار کا بیان ہے۔

اسی توکیل میں وہ صورت بھی شامل ہے جو بعض دفعہ توکیل یا تفویض کی ضرورت پیدا کر دیتے ہیں، مثلاً ایک شخص اپنی بیوی کے

ہفت روزہ الاعتصام جلد: ۶۲، شمارہ ۴۹ (۱۷ دسمبر ۲۰۱۰ء) میں تفویض طلاق کی بابت مولانا مفتی عبید اللہ عقیف صاحب رحمہ اللہ کا ایک فتویٰ شائع ہوا ہے۔

سوال یہ تھا کہ کیا خاوند طلاق کا حق اپنی بیوی کو تفویض کر سکتا ہے یا نہیں؟

اس سوال کے جواب میں جو کچھ تحریر کیا گیا ہے، اس سے واضح طور پر مسئلے کی تنقیح نہیں ہوتی۔ مفتی صاحب موصوف نے اپنے فتویٰ کا خلاصہ حسب ذیل بیان کیا ہے۔

”خاوند بلا کسی جبر واکراہ کے آزاد مرضی سے بیوی کو حق طلاق تفویض کر سکتا ہے، مگر بیوی کے اقرباء خاوند کو تفویض طلاق پر مجبور نہیں کر سکتے اور جبر واکراہ کے نتیجے میں حاصل شدہ حق تفویض بیوی استعمال کرنے کی ہرگز مجاز نہ ہوگی۔“

اس جواب میں دو چیزیں ہیں:

۱: خاوند اپنی مرضی سے بیوی کو حق طلاق تفویض کر سکتا ہے۔

۲: خاوند کو جبر واکراہ کے ذریعے سے حق طلاق تفویض کرنے پر مجبور نہیں کیا جاسکتا، اگر اس طرح کیا جائے گا تو جبراً لیے گئے حق طلاق کو عورت استعمال کرنے کی مجاز نہیں ہوگی، یعنی اس طرح طلاق نہیں ہوگی۔

اصل بات یہ ہے کہ تین شرعی اصطلاحات ہیں جو اس فتویٰ میں گڈنڈ ہو گئی ہیں۔

۱: ایک ہے، اختیار، یعنی خاوند بیوی کو کہے کہ میں تیرے فلاں فلاں

کیا جاسکتا۔ نہ ابتدا میں اور نہ عدم موافقت کی صورت میں۔ عدم موافقت کی صورت میں تین صورتیں جائز ہوں گی۔

○ نبی ﷺ کی طرح خاوند کی طرف سے عورت کو اختیار دیا جا سکتا ہے۔

○ یا پھر حکمین کے ذریعے سے توکیل کا اہتمام کیا جائے گا۔

○ یا خلع یا پنچایت کے ذریعے سے علیحدگی عمل میں لائی جائے گی۔

ان کے علاوہ کوئی چوتھا طریقہ اسلام کی تعلیمات کے مطابق نہیں ہوگا۔

ملفوظ: علمائے کرام اور مفتیانِ عظام راقم کی طالب علمانہ رائے کی بابت اپنی موقر رائے سے آگاہ فرمائیں تاکہ مسئلہ زیر بحث کی مزید وضاحت اور تنقیح ہو جائے۔

هذا ما عندی واللہ اعلم بالصواب .

مذمتی اجلاس

ضلع پشاور کے ایک علاقہ شیخ محمدی میں حال ہی میں نو تعمیر شدہ ایک جامع مسجد اہل حدیث کو بعض شرپسند عناصر نے مورخہ ۱۲ مارچ ۲۰۱۱ء کو ریموٹ بم سے حملہ کر کے شہید کر دیا۔ انا للہ وانا الیہ راجعون مسجد اہل حدیث کی شہادت پر جامع مسجد اہل حدیث سرکی گیٹ پشاور میں علمائے اہل حدیث کا ہنگامی و مذمتی اجلاس منعقد ہوا۔ اجلاس میں پشاور ضلع کے کثیر علمائے کرام و احباب جماعت نے شرکت کی اور صدارت فضیلۃ الشیخ امین اللہ پشاوری رحمہ اللہ نے کی۔ الشیخ غلام اللہ رحمتی، الشیخ ابوسعید بن عبدالسلام رستمی نے اس واقعے کی شدید مذمت کی۔ نیز حکومت سے مطالبہ کیا گیا کہ اہل حدیث مساجد و مدارس کو تحفظ فراہم کیا جائے۔ علمائے کرام نے قرآن و سنت کی دعوت و تبلیغ کے لیے ایک نئے عظیم کا بھی اظہار کیا۔

محمد نسیم سلفی (سیکرٹری نشر و اشاعت)

موبائل: 0333-9154899 پشاور

ساتھ اچھا برتاؤ نہیں کرتا حتیٰ کہ بیوی بار بار اپنے میکے آ جاتی ہے اور خاوند بار بار حسن سلوک کا وعدہ کر کے لے جاتا ہے لیکن وعدے کے مطابق حسن سلوک نہیں کرتا، بالآخر عورت کے والدین تنگ آ کر اس سے وعدہ لیں کہ اس دفعہ عہد کی پاسداری نہیں کی تو ہم آئندہ اس کو تمہارے پاس نہیں بھیجیں گے، خاوند سے پنچایت میں یہ اقرار لیا جائے۔ اس صورت میں یہ پنچایت توکیل بالفرقہ کا کردار ادا کر کے دونوں کے درمیان جدائی کروادے۔

پنچایت یا عدالت کا یہ فیصلہ طلاق کے قائم مقام ہو جائے گا۔ جیسے خلع میں عدالت کا فیصلہ فسخ نکاح سمجھا جاتا ہے۔ مطلب یہ ہے کہ اس صورت میں بھی عورت کے اقرباء خاوند سے تفویض طلاق کا مطالبہ نہیں کر سکتے کہ تم بیوی کو حق طلاق تفویض کرو، یعنی معاہدہ حسن سلوک کی پاسداری نہ کی گئی تو بیوی حق طلاق استعمال کر لے گی۔ بلکہ خلع کی طرح پنچایت یا عدالت ہی علیحدگی کا فیصلہ کرے گی۔ خلع میں اور اس توکیل میں فرق یہ ہے کہ خلع میں حق مہر کی واپسی کا حق خاوند کو حاصل ہے جب کہ پنچایتی فیصلے میں خاوند کو یہ حق نہیں ہوگا۔ کیوں کہ یہ جدائی خاوند کے اقرار یا وعدے کی بنیاد پر ہوگی۔ دوسرے، توکیل کی وجہ سے یہ جدائی طلاق کے قائم مقام ہوگی۔

۳: تیسری اصطلاح تفویض ہے۔ یعنی خاوند سے نکاح کے موقع پر بیوی کو تفویض طلاق کا حق لکھوا لیا جائے جیسا کہ ہمارے موجودہ نکاح ناموں میں یہ حق موجود ہے۔

فقہاء شاید اس کی اجازت دیتے ہیں اور غالباً اسی کی بنیاد پر ہی نکاح نامے میں یہ حق شامل کی گئی ہے۔ لیکن ہماری ناقص رائے میں اس تفویض طلاق کے جواز کی کوئی شرعی دلیل نہیں ہے۔ شریعت نے حق طلاق صرف اور صرف مرد ہی کو دیا ہے جس کی وجوہات مفتی صاحب رحمہ اللہ کے محولہ فتویٰ میں موجود ہے اور عین نکاح کے موقع پر بیوی کو حق طلاق تفویض کرنا، ان تمام حکمتوں کی نفی ہے جو حق طلاق کو صرف مرد کے ساتھ خاص کرنے میں مضمحل ہیں۔

اس اعتبار سے عورت کو کسی بھی مرحلے میں حق طلاق تفویض نہیں

علم غریب الحدیث..... ایک تحقیقی مطالعہ

مس نخل ہما، محمد احسن فاروقی (ایم۔ فل)

میں استعمال ہوا ہے جن میں سے چند یہ ہیں:
”البعء“ بمعنی دوری ”الامعان فی البلاد“ شہروں سے دور ہونا، (القاموس المحيط: ۱/۲۶۴) ”الذہاب والتنحی عن الناس“ چلے جانا اور لوگوں سے کنارہ کشی اختیار کرنا، ”التنحی عن حد وطنہ“ اپنے وطن کی سرحد سے دور رہنا (لسان العرب: ۱/۶۳۸) ”النفی عن البلد“ جلا وطنی ”حد کل شیء“ ہر چیز کا کنارہ (معجم تہذیب اللغة: ۳/۴۵-۲۶۴۳) ”النشأة“ جوشِ عمل (لسان العرب: ۱/۶۴۱) اور ”التمادی“ کسی معاملے کی انتہا (ایضاً) وغیرہ۔ لیکن جب اس لفظ کا استعمال کسی کلام یا بات کے لیے کیا جائے تو اس سے مراد پوشیدہ اور مخفی بات ہوتی ہے جیسا کہ خلیل بن احمد اور ابن منظور لکھتے ہیں:
الغریب: الغامض من الکلام۔

(لسان العرب: ۱/۶۴۰)

”غریب سے مراد پوشیدہ اور مخفی المعنی بات ہے۔“
ازہری لفظ ”غریب“ کی وضاحت میں یوں رقم طراز ہیں:
الغریب من الکلام العقمی الغامض۔

(معجم تہذیب اللغة: ۳/۲۶۴۴)

”غریب سے مراد ایسا کلام ہے جس میں بہت زیادہ پیچیدہ معانی ہوں۔“

خطابی لکھتے ہیں:

الغریب من الکلام انما هو الغامض البعید من

الفہم۔ (غریب الحدیث: ۱/۷۰)

”غریب ایسا پیچیدہ کلام ہے جو سمجھ اور فہم سے دور ہو۔“

علوم حدیث کی اقسام و انواع بہت زیادہ ہیں۔ متقدمین میں سے حاکم نیشاپوری رحمہ اللہ نے ”معرفۃ علوم الحدیث“ میں باون، ابن الصلاح رحمہ اللہ نے ”مقدمہ ابن الصلاح“، امام نووی رحمہ اللہ نے ”التقریب فن اصول الحدیث“ اور ابن ملقن رحمہ اللہ نے ”المقنع فی علوم الحدیث“ میں پینٹھ اور سیوطی رحمہ اللہ نے ”تدریب الراوی فی شرح تقریب النواوی“ میں ترانوے علوم ذکر کیے ہیں۔

علامہ سیوطی رحمہ اللہ سے ان کی بابت منقول ہے:

اعلم أن انواع علوم الحدیث كثيرة لا تعد۔

(تدریب الراوی فی شرح تقریب النواوی، ص: ۲۲)

”یعنی علوم حدیث کی انواع بے شمار ہیں، انہیں گنا نہیں جاسکتا۔“

حازمی رحمہ اللہ اس حوالے سے یوں رقم طراز ہیں:

علم الحدیث يشمل على انواع كثيرة تبلغ مائة، كل نوع منها علم مستقل، لو انفق الطالب فيه عمره ما أدرك نهايته۔ (ایضاً)

”علم حدیث کی بہت سی اقسام ہیں جن کی تعداد سو تک پہنچتی ہے۔ ان میں سے ہر نوع ایک مستقل علم ہے۔ اگر طالب علم اس میں تمام عمر صرف کر دے تو بھی اس کا انتہاء کو نہیں پہنچ سکتا۔“

علوم حدیث کی انواع میں سے ایک اہم نوع علم غریب الحدیث ہے جس سے اس مضمون میں متعارف جا رہا ہے۔

لغوی مفہوم:

لفظ غریب کا مادہ (غ، ر، ب) ہے۔ لغات میں یہ متعدد معنوں

فیروز آبادی اور زبیدی نے بھی اپنی لغات میں اسی مفہوم کو بیان کیا ہے۔ (القاموس المحيط: ۲۶۴/۱)

محمد اعلیٰ بن علی الفاروقی اتھانوی لکھتے ہیں:

الكلمة غير ظاهرة المعنى ولا مانوسة
الاستعمال سواء كانت بالنظر الى الاعراب
الخلص او بالنظر اليها وتلك الكلمة تسمى
غريباً. (كشف اصطلاحات الفنون: ۱۰۸۶/۲)
”ایسا کلمہ جس کا معنی غیر ظاہر ہو اور مانوس الاستعمال بھی نہ
ہو چاہے خالص بدوؤں کے لحاظ سے یا ہمارے اعتبار سے،
اس کو غریب کہا جاتا ہے۔“

اصطلاحی مفہوم:

اصول حدیث کی اصطلاح میں ”غریب“ اس حدیث کو کہا جاتا
ہے جس کے متن میں کوئی ایسا لفظ پایا جائے جس کے معنی ندرت اور
قلت استعمال کی وجہ سے سمجھ و فہم سے بعید تر ہوں۔ اس سلسلہ میں
ابن الصلاح رحمہ اللہ لکھتے ہیں:

وهو عبارة عما وقع في متون الاحاديث من
الالفاظ الغامضة البعيدة الفهم لقلّة
استعمالها.

(مقدمہ ابن الصلاح فی علوم الحدیث، ص: ۱۳۷)

”اس سے مراد متون حدیث میں مذکور وہ الفاظ ہیں جو
قلت استعمال کے سبب مبہم اور سمجھ سے بالاتر ہوں۔“

امام نووی، طبری، ابن ملقن اور حافظ عراقی، محمود طحان اور محمد بن محمد
علی الفارسی رحمہم اللہ نے بھی اپنی کتب میں کم و بیش انہی الفاظ اور مفہوم کو

اختیار کیا ہے۔ (التقریب فی اصول الحدیث، ص: ۳۲)

محمد نجیب المطعی رحمہ اللہ نے اس کی وضاحت یوں کی ہے:

الغريب فهو ما يخفى معناه من المتون لقلّة
استعماله وتداوله بحيث يبعد فهمه ولا يظهر
الا بالتفتيش من كتب اللغة. (تبسيط علوم

الحديث وأدب الرواية، ص: ۱۵۰)

”غریب وہ متن ہوتا ہے جس کا معنی قلت استعمال کی وجہ
سے مخفی ہوتا ہے اور اس کو اس حیثیت سے لیا جاتا ہے کہ وہ
فہم سے دور ہے اور لغت کی کتابوں میں تلاش کرنے سے
اس کا معنی واضح ہوتا ہے۔“

امیر صنعانی رحمہ اللہ نے غرابت کا سبب عہد صحابہ کرام رضوان اللہ
تعالیٰ علیہم اجمعین کے بعد عربی زبان و ادب سے شغف کی کمی کو قرار
دیتے ہوئے اس کی تعریف یوں کی ہے:

المراد بغريب الحديث هنا ما وقع في متون
الاحاديث من الألفاظ الغريبة عن أذهان
الذين بعد عهدهم بالعربية الخالصة. (توضيح
الافكار لمعاني تنقيح الانظار، جلد: ۲، ص: ۴۱۲)
ادیب صالح اس علم کا ہدف بیان کرتے ہوئے لکھتے ہیں:
فانه يهدف الى الكشف عن معاني الفاظ
الاحاديث التي تخفى على الكثيرين.

(لمحات فی اصول الحدیث، ص: ۷۹)

”یہ علم احادیث کے ان الفاظ کے معانی واضح کرنے کو ہدف
بناتا ہے جو بہت سے لوگوں پر مخفی ہوتے ہیں۔“

مولانا عز الدین ایک نیا پہلو بیان کرتے ہوئے لکھتے ہیں:
”اس علم کے تحت بعض خاص قبائل کے مصطلحات
ومجاورات، جو عرب میں عام طور پر بولے نہ جاتے تھے اور
وہ حدیث میں کسی نہ کسی طرح آ گئے ہیں، ان کی تحقیق ہوتی
ہے۔“ (علوم الحدیث، ص: ۱۳۴)

ان تمام تعریفات کی رو سے اس علم کے تحت متون احادیث میں
مختلف وجوہات کی بنا پر وارد شدہ ان نادر اور غریب الفاظ کے مفہوم کی
تحقیق کی جاتی ہے جن کی معرفت قلت استعمال کی وجہ سے مجہول
ہو گئی ہو اور اس معرفت و تفسیر کا حصول مختلف شواہد و طرق کے ذریعہ
سے ممکن ہوتا ہے۔

اہمیت:

علوم حدیث سے متعلق دیگر علوم کی طرح یہ فن بھی ضرورت و اہمیت کے اعتبار سے انتہائی اہمیت کا حامل ہے۔ اس پر عبور حاصل کیے بغیر کوئی محدث اور عالم حدیث میں موجود غریب الفاظ کے معانی اور مفہیم سے آگاہ نہیں ہو سکتا اور نہ اس آگاہی کے بغیر اس کی رسائی حدیث کی تشریح و توضیح تک ہو سکتی ہے اور نہ اس سے احکامات کا استنباط ہی ممکن رہے گا۔ گویا ایک محدث کو فن حدیث میں مہارت تامہ کے لیے جن ابتدائی علوم سے آگاہی درکار ہے یہ علم بھی ان میں سے ایک ہے۔ چنانچہ امیر صنعانی لکھتے ہیں:

معرفة ذلك والتدقيق في البحث عنه من اوائل ما ينبغي لطالب الحديث النبوى .

(توضيح الافكار: ۲/۴۱۲)

”اس علم کی معرفت اور اس کی بحث میں باریک بینی ان ابتدائی بنیادی باتوں میں سے ہے جو حدیث نبوی ﷺ کے طالب علم کے لیے ضروری ہیں۔“

ایک محدث کی اس علم سے معرفت کی ضرورت کو نور الدین عتر اس طرح بیان کرتے ہیں:

معرفة معانى هذه اللفاظ مهم بالنسبة للمحدث، كى لا يكون زاملة للأخبار لا يدري ما يرويه وقد نبه العلماء على وجوب التحرى والتوقى فى بحثه، لئلا يقع المتعرض له فى تحريف الكلم عن مواضعه والقول على الله بغير علم .

(منهج النقد فى علوم الحديث، ص: ۳۳۲)

”ان (غریب) الفاظ کے معانی کی معرفت محدث کے لیے بہت ضروری ہے تاکہ وہ ایسی حدیثوں کو بیان کرنے والا نہ ہو جائے جن کو وہ جانتا نہیں اور علماء نے اس فن کی بحث میں گہری تلاش اور احتیاط کے وجوب پر متنبہ کیا ہے تاکہ کلمات

میں تحریف کرنے والا معترض اس میں تحریف نہ کر سکے اور اللہ پر بغیر علم کے کوئی بات کہہ دے۔“

عجاج الخطیب اس کی ضرورت و اہمیت بیان کرتے ہوئے لکھتے ہیں:

..... لما يترتب عليه من ضبط الفاظ الحديث وفهم معناه، اذ من العسير على المرء أن يروى ما لا يفهم، أو ينقل ما لا يحسن أدائه، ومعرفة مفردات الحديث ومعناه هى الخطوة الاولى الى فهم معنى الحديث واستنباط الحكم منه، وتتأكد العناية بمعرفة غريب الحديث لمن يروى الحديث بالمعنى .

(اصول الحديث علومه ومصطلحه، ص: ۲۸۰)

”..... حدیث کے الفاظ کا ضبط اور اس کے معانی کا فہم اس علم پر مرتب ہوتا ہے اس بنا پر کہ آدمی کے لیے یہ بات مشکل ہے کہ وہ اس چیز کو روایت کر دے جس کو وہ سمجھتا نہیں یا اس چیز کو نقل کر دے جسے وہ اچھی طرح ادا نہیں کر سکتا۔ حدیث کے مفردات اور ان کے معانی کی معرفت، حدیث کے معانی کو سمجھنے اور اس سے احکام کو استنباط کرنے کے لیے پہلا قدم ہے اور حدیث کو بالمعنی روایت کرنے والے کے لیے حدیث کے غریب الفاظ کی معرفت بہت ضروری ہے۔“

اس کی اہمیت کا ایک پہلو احادیث پر عمل سے متعلق ہونا بھی ہے کیوں کہ بغیر فہم کے عمل پیرا نہیں ہوا جاسکتا۔ اسی پہلو کی طرف اشارہ کرتے ہوئے احمد محمد شاہ رحمہ اللہ لکھتے ہیں:

هو من المهمات المتعلقة بفهم الحديث والعلم والعمل به، لا بمعرفة صناعة الاسناد وما يتعلق به . (الباعث الحثيث شرح اختصار علوم الحديث، ص: ۱۵۹)

”وہ ان اہم چیزوں میں سے ہے جو حدیث کے فہم، علم اور اس پر عمل کرنے کے متعلق ہیں نہ کہ اسناد اور اس کے متعلقہ

امور کی کارگیری کی معرفت سے۔“

متقدمین نے اس علم کی صعوبت، اس میں زیادہ تحقیق، انہماک اور اس کے غور و خوض کے متقاضی ہونے کو بھی بیان کیا ہے۔ یہ بات اس کی اہمیت پر دلالت کرتی ہے۔ چنانچہ ابن الصلاح رحمہ اللہ لکھتے ہیں:

هذا فن مهم يقبح جهله بأهل الحديث خاصة ثم بأهل العلم عامة، والخوض فيها ليس بالهين والخائض فيه حقيق بالتحري جدير بالتوقى.

(مقدمہ ابن الصلاح فی علوم الحديث، ص: ۱۳۷)

”یہ ایک اہم فن ہے جس سے ناواقفیت اصحاب حدیث کے لیے خاص طور پر، جب کہ اہل علم کے لیے عام طور پر ناپسند کی جاتی ہے۔ اس میں غور و فکر کرنا آسان نہیں اور اس میں انہماک رکھنے والے کے لیے تحقیق و جستجو اور احتیاط مناسب ہے۔“

احمد محمد شاہ رحمہ اللہ نے اس بات کو جامع انداز میں یوں ذکر کیا ہے:

هذا الفن من أهم فنون الحديث واللغة ويجب على طالب الحديث اتقانه والخوض فيه صعب، والاحتياط في تفسير الألفاظ النبوية واجب فلا يقدر عليه أحد برأيه.

(الباعث الحثيث، ص: ۱۶۰)

”یہ فن لغت اور حدیث کے اہم ترین فنون میں سے ہے اور حدیث کے طالب پر اس میں رسوخ حاصل کرنا واجب ہے اور اس فن میں غوطہ خوری امر صعب ہے اور الفاظ نبویہ صلی اللہ علیہ وسلم کی تفسیر میں احتیاط واجب ہے محض اپنی رائے سے اس کام میں پیش قدمی ہرگز نہیں کرنی چاہیے۔“

امام نووی اور ابن ملقن رحمہما اللہ نے بھی اہمیت کے انہی پہلوؤں کی نشان دہی کی ہے۔ (التقریب، ص: ۲۲۔ المقنع فی علوم الحديث، ج: ۲، ص: ۴۴۳)

اس علم کی اہمیت کا ایک پہلو یہ بھی ہے کہ علماء و محدثین نے غریب

الفاظ کے مرادی مفہوم تک رسائی کے لیے انتہائی محتاط روش اختیار کی ہے کیوں کہ انہیں خوف تھا کہ کہیں وہ قول رسول صلی اللہ علیہ وسلم کی محض اپنے ظن و گمان پر مبنی تفسیر کر کے گناہ کے مرتکب نہ ہو جائیں۔ چنانچہ ایک مرتبہ امام احمد بن حنبل رحمہ اللہ سے غریب لفظ کے بارے میں پوچھا گیا تو وہ کہنے لگے:

سلوا أصحاب الغريب، فأني أكره أن اتكلم في قول رسول الله صلی اللہ علیہ وسلم بالظن فأخطئ.

(مقدمہ ابن الصلاح، ص: ۱۳۷)

”غریب الحدیث کے علماء سے پوچھو، کیوں کہ میں اس بات کو ناپسند کرتا ہوں کہ رسول صلی اللہ علیہ وسلم کے قول پر اپنے گمان کے مطابق بات کر کے خطا کا ارتکاب کروں۔“

اس طرح ایک مرتبہ امام اصمعی (اہل لغت) سے جب حدیث کے غریب لفظ کے بارے میں پوچھا گیا کہ

يا ابا سعيد ما معنى قول رسول الله صلی اللہ علیہ وسلم ”الجار أحق بسقبه“. (سنن نسائی: ۴۷۰۶، ۴۷۰۷)

اے ابوسعید! حضور صلی اللہ علیہ وسلم کے اس قول ”الجار أحق بسقبه“ کا کیا مفہوم ہے تو آپ نے انتہائی محتاط روش اختیار کرتے ہوئے فرمایا:

انا لا أفسر حديث رسول الله صلی اللہ علیہ وسلم، ولكن العرب تزعم أن السقب للزيق.

”میں نبی صلی اللہ علیہ وسلم کے قول کی تفسیر تو نہیں کرتا لیکن عربوں کا خیال ہے کہ ”سقب“ کے معنی ”ساتھ چپٹے ہوئے“ کے ہیں۔“ (تدریب الراوی، ص: ۲۶۹)

گویا اس علم کے ذریعہ سے علمائے امت نے جہاں احادیث کی حقیقی تشریح و توضیح اور اس کے فہم کو ممکن بنایا وہاں اس ضمن میں ہر قسم کے ظن و گمان کا استعمال بھی بالکل روک دیا۔

غریب الفاظ کی تفسیر کا طریقہ:

پہلا طریقہ: حدیث کے کسی مشکل لفظ کی تفسیر و معرفت کا مستند

کی تشریح کے لیے موجود نہ ہوتے تو وہ کلام عرب اور ان کے اشعار کی طرف رجوع کرتے تاکہ وہ اس حرف کا مادہ تلاش کریں اور اس کے معانی کی وضاحت حاصل کر سکیں۔“

احادیث میں غریب الفاظ کی کثرت کے اسباب:

جہاں تک احادیث میں غریب الفاظ کی کثرت کے اسباب کا تعلق ہے تو اس حوالے سے ہمیں متقدمین کے ہاں دو نقطہ ہائے نظر ملتے ہیں۔ اس بات سے تو ہم بخوبی آگاہ ہیں کہ حضور ﷺ انصحبہ العرب، فصیح اللسان، واضح البیان اور مواقع خطاب کو سب سے زیادہ جاننے والے تھے۔ آپ ﷺ گفتگو میں ہمیشہ اللہ تعالیٰ کے اس حکم کو پیش نظر رکھتے تھے کہ

امرت أن أخطب الناس على قدر عقولهم .
”مجھے حکم دیا گیا ہے کہ میں لوگوں سے ان کی عقلوں کے مطابق بات کروں۔“

چنانچہ ایسے ہی ایک موقع پر جب آپ ﷺ اہل عرب کے کسی وفد سے ہم کلام تھے تو حضرت علی رضی اللہ عنہ آپ ﷺ سے اس طرح مخاطب ہوئے:

يا رسول الله ﷺ نحن بنو أب واحد، ونراك تكلم وفود العرب بما لا نفهم أكثره .
”یا رسول اللہ ﷺ ہم ایک نسل سے ہیں اور آپ ﷺ عرب کے وفود سے ایسی گفتگو کرتے ہیں جس میں اکثر کی ہمیں سمجھ نہیں لگتی۔“
آپ ﷺ نے فرمایا:

ادبني ربي فاحسن تأديبي وربيت في بني سعد . (مقدمه النهاية في غريب الحديث والاثار: ٤/١)
”میرے رب نے میری تربیت کی اور بہت اچھی تربیت کی اور میں نے بنی سعد میں پرورش پائی ہے۔“

چنانچہ اس سلسلہ میں ایک نقطہ نظر ابن الاثیر رحمہ اللہ کا ہے وہ آپ ﷺ کی اسی خوبی اور ذمہ داری کی مناسبت سے فرماتے ہیں:

طريقة یہ ہے کہ کسی لفظ کی تفسیر کے لیے اس حدیث کی دوسری روایات پر غور کیا جائے اگر ان روایات سے اس لفظ کی تشریح ہو جائے تو اسے ہی اس کی تفسیر میں بیان کر دیا جائے۔ مثلاً:

”مريض کی نماز“ سے متعلق عمران بن حصین رضی اللہ عنہ کی روایت کردہ حدیث ہے:

صل قائماً فان لم تستطع فقاعداً، فان لم تستطع فعلى جنب . (صحيح البخارى: ١١١٧)
فرمایا ”نماز کھڑے ہو کر پڑھو اگر کھڑے ہونے کی قدرت نہیں تو بیٹھ کر پڑھو اگر اس پر بھی قادر نہیں تو پھر پہلو کے بل پڑھو۔“

اس حدیث میں لفظ ”جنب“ غریب ہے اور اس میں ابہام یہ ہے کہ کس پہلو پر نماز پڑھی جائے، دائیں پر یا بائیں پر۔ اس غریب لفظ کی وضاحت حدیث علی رضی اللہ عنہ سے یوں ہوتی ہے۔

على جنبه الأيمن مستقبل القبلة بوجهه .
”اپنے دائیں پہلو پر اس طرح کہ اس کا چہرہ قبلہ کی جانب ہو۔“ (سنن دارقطنی: ٤٢/٢ - ٤٣)

دوسرا طریقہ: اگر کسی دوسری حدیث سے استشہاد نہ ملے تو پھر غریب الفاظ کی تفسیر کے لیے کلام عرب کی طرف رجوع کیا جاتا ہے۔ ابو عبید القاسم رحمہ اللہ اس کی وضاحت کرتے ہوئے لکھتے ہیں:

..... أن السلف اذا وجدوا كلمة غريبة أو معنى مستغلقاً في متن القرآن والحديث ولم يكن النبي ﷺ ولا صحابته موجودين لا يوضح غريب اللغات وتاويل العبارات رجعوا الى كلام العرب وأشعارهم للبحث عن مادتها ولا يستكشاف معانيها . (غريب الحديث: ٥/١)
”..... اسلاف جب کوئی غریب کلمہ یا قرآن وحدیث کے متن میں کوئی مغلق معانی پاتے، اس حال میں کہ نبی کریم ﷺ اور صحابہ کرام رضی اللہ عنہم عبارات کی تاویل اور غریب لغات

فكان الله عز وجل قد أعلمه ما لم يكن يعلمه
غيره من بنى أبيه . (ايضاً)
اللہ تعالیٰ نے آپ ﷺ کو وہ علم دیا جسے آپ ﷺ کے علاوہ
کوئی دوسرا نہ جانتا تھا۔ گویا ابن الاثیر رحمہ اللہ نادر الفاظ کے ورود کو
خاص عطیہ الہی قرار دیتے ہیں اور اس میں کسی دوسرے سبب کا رد
کرتے ہیں۔

اس حوالے سے دوسرا موقف خطابی رحمہ اللہ کا ہے۔ ان کے
نزدیک غریب الفاظ کی کثرت کا سبب راویوں کا باہم مختلف ہونا ہے۔
اس سے ان کی مراد آپ ﷺ کی مجلس میں بیٹھنے والے اصحاب کا
مختلف الفہم، مختلف اللسان اور مختلف القبائل ہونا ہے۔ چنانچہ اس
اختلاف کے سبب آپ ﷺ کو کلام میں تکرار کی ضرورت پیش آتی
جس میں الفاظ بدل بدل کر مفہوم ادا کیا جاتا تاکہ بات زیادہ سے
زیادہ قابل فہم ہو جائے۔ چنانچہ خطابی رحمہ اللہ لکھتے ہیں:

وقد تختلف عنها عباراته ، ويتكرر فيها بيانه ،
ليكون أوقع للسامعين ، وأقرب الى فهم من
كان منهم أقلّ ففها وأقرب بالاسلام عهدا
وأولو الحفظ والاتقان من فقهاء الصحابة
يرعونها (كلها) سمعا ، ويستوفونها حفظاً ،
ويودونها على اختلاف جهاتها ، فيجتمع
لذلك في القضية الواحدة عدّة الفاظ ، تحتها
معنى واحد . (غريب الحديث : ۶۸/۱)

”بسا اوقات ایک ہی واقعے کے بارے میں آپ ﷺ کی
عبارات مختلف ہوتیں اور ایک ہی چیز کو بیان کرنے میں
تکرار سے کام لیتے تاکہ وہ سامعین کے لیے زیادہ واضح
ہو جائے اور ان میں سے کم فقیہ صحابہ کرام رضی اللہ عنہم اور نئے
اسلام قبول کرنے والوں کے فہم کے بھی قریب ہو جائے۔
حفظ واتقان کے اعلیٰ درجے پر فائز صحابہ رضی اللہ عنہم سننے اور
حفاظت کرنے کا پورا پورا حق ادا کرتے تھے اور اس کو مختلف

جہات سے بیان کرتے ، پس یہی سبب تھا کہ ایک ہی بات کو
بیان کرنے میں متعدد الفاظ ایک ہی معانی کے لیے اکٹھے
ہو گئے۔“
خطابی رحمہ اللہ نے اس بات کی مزید وضاحت کی ہے ان کے بیان
کے مطابق:

”ان مختلف المراتب اصحاب کے لیے آسان نہ ہوتا تھا کہ وہ
آپ ﷺ کے الفاظ کو اچھی طرح محفوظ کریں یا اس کو یاد
کرنے کا پختہ ارادہ کریں بلکہ اس کی بجائے وہ صرف سیاق
وسباق کو جاننے کے سبب آپ ﷺ کے الفاظ کی مراد کو
پالیتے تھے پھر وہ اپنے قبائل اور لغات کے اختلاف کی وجہ
سے ان مرادی معنوں کو اپنی اپنی لغت اور زبان میں نہ صرف
ڈھالتے بلکہ تفسیر و توضیح بھی کرتے۔ گویا اس لیے ایک ایسی
حدیث میں جس کی متعدد سندیں ہیں مرادی معانی اور مفہوم
کو بیان کرنے کے لیے مختلف الفاظ استعمال کیے گئے
ہیں۔“ (غریب الحديث : ۶۸/۱، ۶۹)

اس موقف کی تائید میں خطابی رحمہ اللہ نے اپنی کتاب میں کچھ
مثالوں کو بھی ذکر کیا ہے۔ بات کی تفہیم کے لیے ان میں سے ایک
مثال کا ذکر کیے دیتی ہوں:

”ایک آدمی آپ ﷺ کو ہر سال شراب کی مشک ہدیہ کیا کرتا تھا
جس سال شراب حرام ہوئی اس نے تب بھی ہدیہ بھیجا۔ آپ ﷺ
نے فرمایا شراب حرام ہو گئی ہے۔ اس نے آپ ﷺ سے اس کے
بیچنے کی اجازت طلب کی۔ آپ ﷺ نے فرمایا: بے شک وہ چیز جس
کا پینا حرام ہے، اس کا بیچنا بھی حرام ہے۔ اس نے کہا میں اب اس کا
کیا کروں؟ فرمایا:

سمنها في البطحاء ”بطحا کی وادی میں بہا دے۔“ جب کہ
دیگر روایات میں بہانے کے لیے ”فہتها“ اور ”فبعها“ کے الفاظ
بھی آئے ہیں۔ (غریب الحديث، ص: ۶۹) (جاری ہے)

سیاسی امور و معاملات، انتہا پسندانہ رویے اور منہج نبوی ﷺ

پروفیسر ڈاکٹر قبلہ ایاز (چیئر مین شعبہ مطالعات سیرت، پشاور یونیورسٹی، پشاور)

مظاہرہ ہم ایک عرصے سے کر رہے ہیں۔ ہمیں بڑی جرأت سے یہ اعتراف کرنا چاہیے کہ ہم تیزی سے عالمی طور پر تنہا ہو رہے ہیں اور ہمارے روایتی دوست بھی اب ہمارے بارے میں زیادہ گرم جوشی کا مظاہرہ کرنے سے ہچکچا رہے ہیں۔

ان حالات کے پیش نظر اس بات کی اہمیت مزید بڑھ گئی ہے کہ ہم پہلے سے زیادہ عمیق طریقے سے سیرت رسول ﷺ کا مطالعہ کریں اور دیکھیں کہ اس کامل اور مکمل عظیم شخصیت نے اس قسم کی صورت حال میں عملی طور پر ہماری کیا رہنمائی فرمائی ہے۔ اور ہم آنحضرت ﷺ کے تعامل سے ابتلاء و آزمائش کے اس دور پر خطر میں کیا روشنی حاصل کر سکتے ہیں۔ تاریخ اسلام میں بیشاق مدینہ کو ریاستی امور کے حوالے سے بڑی اہمیت حاصل ہے۔

اس بیشاق سے آسانی یہ اندازہ لگایا جاسکتا ہے کہ رسول اللہ ﷺ کی سیرت میں غیر مسلموں کے ساتھ تعلقات کار کے لیے اساس موجود ہے۔ اس معاہدے میں مدینہ کے اس وقت کے معاشرتی اور سماجی حالات کو پیش نظر رکھتے ہوئے ایک متفقہ فارمولے پر مشتمل دستاویز کو تحریری شکل میں ترتیب دیا گیا، جس میں بنیادی نکتہ یہ تھا کہ ہر فریق کو مذہبی آزادی حاصل ہوگی۔

واضح رہے کہ یہ معاہدہ یہودی قبائل کے ساتھ تھا جن کو اس وقت مدینہ میں ایک ایسی حیثیت حاصل تھی جس کو نظر انداز کرنا ممکن نہ تھا۔ لیکن اس معاہدے کے ذریعے مسلمانوں کا وہ بنیادی بشری حق تسلیم کر لیا گیا جو ان کو مکہ کے ماحول میں حاصل نہ تھا۔

یہ عہد نامہ مدینہ کی سرزمین کے تمام باسیوں کا عقیدہ و مذہب کے لحاظ کے بغیر مل جل کر رہنے کے لیے ایک آئین تھا۔

آج کل معاشرے میں مختلف قسم کے انتہا پسندانہ رویے جنم لے رہے ہیں۔ ان رویوں کا تعلق انفرادی بھی ہے اور اجتماعی بھی۔ اجتماعی انتہا پسندانہ رویے معاشرے کو شکست و ریخت کا شکار بنا دیتے ہیں اور ایسے لائیو مسائل پیدا کرنے کا باعث بنتے ہیں جن کے دیرپا منفی اثرات دیر قائم رہتے ہیں۔

سیاسی امور و معاملات ہماری سوسائٹی کے ہر شعبہ پر اثر انداز ہوتے ہیں۔ لیکن مقام صد افسوس ہے کہ ہمارے ملک میں یہی معاملات سب سے زیادہ انتہا پسندانہ رویوں کا شکار ہیں۔ عقیدے اور مکتب فکر کے اختلاف نے حالات کو اتنا گھمبیر بنا دیا ہے کہ ہر صبح کے اخبارات فرقہ وارانہ بنیادوں پر قتل و قاتلے سے بھرے رہتے ہیں۔ دوسرے مذاہب سے تعلق رکھنے والے اقلیتی آبادی کے افراد کے ساتھ بھی ہمارے تعلقات کی نوعیت بین الاقوامی طور پر پاکستان کے لیے روز افزوں مشکلات کا باعث بن رہی ہے۔ مختلف جماعتوں کے ساتھ تعلق رکھنے والے سیاسی کارکن بھی اکثر مواقع پر معمول کے تعلقات کا رتبہ برقرار رکھنے میں ناکام رہتے ہیں۔ الغرض اس خصوصی اور اہم ترین میدان میں ہماری مجموعی قومی کارکردگی حد درجہ ناقابل رشک ہے۔ یہی وجہ ہے کہ عالمی ذرائع ابلاغ میں ہمیں ایک غیر مہذب اور ناشائستہ قوم اور پاکستان کو ایک ناکام ریاست کے طور پر پیش کیا جاتا ہے۔

داخلی اور اندرونی طور پر اس قسم کی صورت حال کے جو اثرات مرتب ہو رہے ہیں۔ وہ فہمیدہ اور سنجیدہ طبقہ اہل علم سے مخفی نہیں۔ لیکن اس کے بیرونی اور خارجی اثرات کا ادراک شاید زیادہ عام نہیں۔ کارگل کے مسئلے پر پاکستان کی پسپائی کو ایک علیحدہ واقعہ کے طور پر نہیں لینا چاہیے۔ یہ دراصل اس مجموعی قومی کارکردگی کا شاخسانہ ہے جس کا

کافروں کا متحدہ محاذ مدینہ کو فتح کرنے میں ناکام ہو چکا تھا اور مسلمانوں کی حیثیت بڑی مضبوط تھی۔

لیکن واقعات بتاتے ہیں کہ اللہ کے پیغمبر ﷺ نے یہ پابندیاں محض دو دیگر شقوں کی خاطر مان لی تھیں جن کے تحت فریقین کے درمیان قبائل عرب کو اس بات کی اجازت دینے پر اتفاق کر لیا گیا تھا کہ وہ اپنی مرضی کے مطابق قریش مکہ یا مسلمانوں کے درمیان کسی بھی فریق کے حلیف بننے کا اختیار رکھتے ہیں۔ نیز یہ صلح کا یہ معاہدہ دس سال تک نافذ العمل رہے گا۔

آپ ﷺ کو یقین تھا کہ جب ایک بار اسلام کو امن کی فضا نصیب ہو جائے اور اس کا یہ حق تسلیم کر لیا جائے کہ ہر کوئی اس کا پیغام اس کے مخالفین کی طرف سے جبر و تشدد کے خطرے کے بغیر سن سکتا ہے اور قبول کر سکتا ہے تو اس میں اتنی تاثیر ہے کہ لوگوں کی ایک بڑی تعداد اس پر ایمان لے آئے گی۔

تاریخ اسلام شاہد ہے کہ صلح حدیبیہ کی ان دو آخر الذکر شقوں کی وجہ سے خطے میں امن و امان کی حالت بہتر ہو گئی، تجارتی آمد و رفت میں اضافہ ہوا۔ لوگوں کو آزادانہ ماحول میں ایک دوسرے کے ساتھ ملنے کے مواقع ملے۔ بحث و مذاکرہ کے ماحول نے جنم لیا۔ نتیجتاً اسلام کے اصولوں اور تعلیمات کے بارے میں عام آدمی کی معلومات میں اضافہ ہوا۔ سابقہ جنگی ماحول نے اسلام کی اثر پذیری کا راستہ مسدود کیا تھا، لیکن امن کے ماحول کی وجہ سے اس کے بارے میں بہتر ادراک کی فضا پیدا ہو گئی اور لوگ جوق در جوق مسلمان ہونے لگے۔ جب صلح حدیبیہ کو تحریری شکل دی جا رہی تھی، اس وقت بھی قریش کے سفیر سہیل بن عمرو نے بعض نکات کے بارے میں اپنے تحفظات کا اظہار کیا۔ مثلاً انہوں نے معاہدہ کی دستاویز کے اوپر ”بسم اللہ الرحمن الرحیم“ تحریر کرنے کو قابل اعتراض قرار دیا۔ نیز وہ محمد مصطفیٰ ﷺ کے نام مبارک کے ساتھ رسول اللہ ﷺ کی ترکیب استعمال کرنے کے ساتھ متفق نہیں تھے۔ رسول اکرم ﷺ نے ان کے ملاحظات کو معقول قرار دیا۔ چنانچہ بسم اللہ کی جگہ

مذہبی آزادی پر اتفاق کے علاوہ اس عہد نامے میں یہ بھی طے کیا گیا تھا کہ فریقین کے باہمی تعلقات خیر سگالی اور نیکی و بھلائی کے ہوں گے۔ مظلوم کی مدد کی جائے گی اور مدینہ پر حملہ ہونے کی صورت میں دونوں ایک دوسرے کی مدد کریں گے۔ اس میثاق سے یہ اندازہ لگانا مشکل نہیں کہ سیاسی معاملات میں رسول اللہ ﷺ کا پسندیدہ طرز عمل یہ رہا ہے کہ ہر ممکن حد تک پر امن اور آئینی طریقوں کے ذریعے حصول اہداف کے لیے کوشش کی جائے۔ میثاق مدینہ کی مختلف شقیں پیغمبر خدا ﷺ کے اس رجحان کا بدیہی مظہر ہیں۔ یہ الگ بات ہے کہ یہودی قبائل کے عزائم رسول اکرم ﷺ کی خواہشات اور ترجیحات سے مختلف تھے، جس کی وجہ سے یہ معاہدہ اپنے مطلوبہ اہداف حاصل کرنے میں پوری طرح کامیاب نہ ہو سکا۔

(السيرة النبوية لابن هشام، ج: ۲، ص: ۱۰ تا ۱۶)

رسول اللہ ﷺ کے اسی طرز عمل اور منہج کا ایک اور مظاہرہ ۶۲۸ء میں سامنے آیا ہے جب ۶ ہجری میں آپ ﷺ نے اپنے صحابہ کرام رضوان اللہ علیہم اجمعین کے ساتھ کعبہ اللہ کی زیارت کا قصد فرمایا۔ حدیبیہ کے مقام پر آپ کو اطلاع ملی کہ قریش نے آپ کی مزاحمت کا فیصلہ کر لیا ہے یہ ایک مشکل صورت حال تھی۔ لیکن آپ ﷺ نے غیر جذباتی اور پر امن طریقے سے حالات کے ساتھ نمٹنے کی کوششیں شروع فرمائیں اور مذاکرات کا راستہ اختیار کیا۔ نتیجتاً آپ ﷺ نے اس بات پر اتفاق کر لیا کہ اس سال مسلمان کعبہ اللہ کی زیارت کیے بغیر واپس چلے جائیں گے۔ اگلے سال غیر مسلح صورت میں صرف تین دن تک مکہ میں قیام کریں گے۔ نیز اگر کوئی شخص مسلمان ہو کر مدینہ جائے تو اسے واپس کر دیا جائے گا لیکن اگر کوئی مسلمان مکہ کے کافروں کے ساتھ شامل ہونا چاہے تو اسے مدینہ واپس ہونے کے لیے مجبور نہیں کیا جائے گا۔

تاریخ اسلام میں اس صلح کو صلح حدیبیہ کے نام سے موسوم کیا جاتا ہے۔ اس صلح کی اکثر شقیں ظاہری طور پر مسلمانوں کے لیے اہانت آمیز تھیں، خصوصاً ایسے حالات میں جب کہ اس سے کچھ عرصہ قبل

ج: ۲، ص: ۱۱۰ تا ۱۴۰)

رسول اللہ ﷺ کی حیات طیبہ پوری انسانیت کے لیے ایک مشعل راہ ہے۔ اگر آج ہم اپنے امور و معاملات آپ کی سیرت و تعامل کی روشنی میں چلانے کے لیے مستعد ہو جائیں تو اللہ تعالیٰ کی نصرت ہمارے شامل حال ہوگی۔
اللہ ہمارا حامی و ناصر ہو، آمین۔



اظہار تعزیت

گزشتہ دنوں مولانا عطاء الرحمن اشرف (سیالکوٹ) محترمہ عابدہ یزدانی صاحبہ (گوجراں والا) باجی زبیدہ امین صاحبہ و دیگر احباب جو وفات پا گئے ہیں ان سب کی مغفرت کے لیے ادارہ نصر الائمہ گوجراں والا دعا گو ہے اور بلندی درجات کی دعاؤں کی درخواست کرتا ہے۔
(امیر حمزہ حماد طور، ادارہ نصر الائمہ گوجراں والا)

باسمک اللہم اور رسول اللہ کی جگہ ابن عبد اللہ کے الفاظ تحریر کیے گئے۔

رسول اکرم ﷺ نے اس قسم کے نکات میں تکنیکی پیچیدگیوں میں الجھنے کے بجائے اصل ہدف کو سامنے رکھا اور امن کے معاہدے کو یقینی بنانے میں ہر ممکن تعاون فرمایا۔ (تاریخ الامم والملوک للطبری، ج: ۲، ص: ۷۱ تا ۹۱)

سیاسی امور میں منہج نبوی ﷺ کا سب سے بڑا مظاہرہ فتح مکہ کے موقع پر دیکھا جاسکتا ہے۔ آپ ﷺ نے مکہ فتح کرنے کے لیے اس قسم کی تدابیر اختیار فرمائیں، جس کے ذریعے خون بہائے بغیر اس کو فتح کیا جاسکے۔

فتح حاصل کرنے کے بعد بھی آپ نے کسی قسم کا انتقام نہیں لیا، بلکہ عمومی معافی کا اعلان کیا، جس کی وجہ سے لوگ جوق در جوق ایمان والوں کی صف میں شامل ہو گئے۔ (تاریخ الامم والملوک للطبری،

جامعہ تعلیم الاسلام ماموں کائنجن (فیصل آباد) کے رئیس

حضرت مولانا عبدالقادر ندوی جوار رحمت میں

جامعہ تعلیم الاسلام ماموں کائنجن (فیصل آباد) کے رئیس اور گلشن صوفی محمد عبداللہ (امیر المجاہدین) رحمہ اللہ کے باغبان، طلبائے علوم دینیہ کے لیے سراپا شفقت و محبت، مطالعہ کتب و افزائش علم و معرفت کے شوقین حضرت مولانا عبدالقادر ندوی ۸ مارچ ۲۰۱۱ء بروز منگل بوقت شام وفات پا گئے۔ انا للہ وانا الیہ راجعون

حضرت ندوی رحمہ اللہ ایک سادہ منش بزرگ، ملن سار، علوم دینیہ و کتب اسلامیہ سے غایت درجہ محبت رکھنے والے، طلبائے جامعہ تعلیم الاسلام کی ضروریات اور ان کی تعلیم کے لیے دن رات کوشاں رہنے والی شخصیت تھے۔ مسلک اہل حدیث کے ابلاغ اور کتاب و سنت کی نشر و اشاعت کے لیے بھی ان کی مساعی جمیلہ خراج تحسین کی مستحق ہے۔

کچھ عرصے سے بعض عوارض کے باعث علیل تھے۔ ان کی عمر تقریباً ۸۶ برس تھی۔ ان کی زندگی بڑی سادگی، متانت اور وقار سے گزری۔ مرحوم کی نماز جنازہ حضرت مولانا حافظ عبدالسلام بھٹوی رحمہ اللہ نے پڑھائی۔ ہزاروں افراد شریک جنازہ ہوئے۔ احباب جماعت سے بھی دعائے مغفرت کی درخواست ہے۔ (محمد سلیم چنیوٹی)

دو علمی مکاتیب

مولانا عبداللہ سرور رحمہ اللہ..... مولانا ارشاد الحق اثری رحمہ اللہ

امہات المؤمنین موجود تھیں۔ لیکن رسول اللہ ﷺ نے ان کے لیے نماز کے علیحدہ علیحدہ اوقات مقرر نہیں فرمائے۔ نہ ہی صحابہ کرام رضوان اللہ علیہم اجمعین سے ایسا کرنا ثابت ہے۔
نیز ثابت البنانی رحمہ اللہ کو داؤد علیہ السلام کے اس طریق کار کے بارے میں کیسے علم ہوا۔ وضاحت ضروری ہے۔
کیا شکر ادا کرنے کے لیے نماز کی ادائیگی ضروری ہے؟
کیا انسان کا دیگر شرعی ذمے داریوں کو بجالانا شکر کے زمرے میں نہیں آتا؟

۳: محترم لکھتے ہیں کہ ”مدح“ کا لفظ ”حمد“ سے منقول ہے۔ جب کہ حمد کو اگر الٹا لکھا جائے تو ”دمح“ بنتا ہے نہ کہ مدح۔
۴: ابتدائے آفرینش کے موقع پر فرمایا:

﴿الحمد لله﴾ الآية (الانعام: ۱)

کیا ایسا کہنا درست ہے یا اس قسم کے کلمات سے خلق قرآن کے مسئلے کو ہولامتی ہے جو کہ مسلک اہل سنت کے مطابق نہیں۔
۵: جب آدم علیہ السلام میں روح پھونکی گئی تو روح ان کے سر تک پہنچی۔ انہیں چھینک آئی۔ تو انہوں نے ﴿الحمد لله رب العالمین﴾ کہا۔

قرآن کریم کا طالب علم ہونے کی حیثیت سے جب غور کرتا ہوں تو معلوم ہوتا ہے کہ آدم علیہ السلام ﴿علم الاسماء﴾ حاصل کرنے کے باوجود اپنی غلطی پر ندامت کا اظہار کرنے کے لیے اللہ رب العزت سے ہی وہ کلمات سیکھتے ہیں۔ جن کو دہرانے کے بعد اللہ تعالیٰ ان کی توبہ قبول فرماتا ہے۔ تو روح پھونکنے پر انہوں نے ﴿الحمد لله

①

ہمارے فاضل دوست مولانا عبداللہ سرور رحمہ اللہ (صدر المدرسین دارالعلوم تقویۃ الاسلام غزنویہ) گاہے گاہے ”الاعتصام“ کی معیار کی بہتری کے لیے کبھی کبھار کچھ سوالات اور تجاویز ارسال فرماتے رہتے ہیں۔ تفسیر سورہ فاطر کی قسط اوّل کے بعد مولانا نے کچھ استفسارات ارسال فرمائے تھے جو ”الاعتصام“ نے صاحب تحریر..... تفسیر سورہ فاطر..... کو من وعن ارسال کر دیے۔ مولانا اثری رحمہ اللہ کے جواب موصول ہونے پر مفید یہی جانا گیا کہ سوالات و جوابات ایک ہی اشاعت میں شائع کر دیئے جائیں۔ (الاعتصام)

ہفت روزہ ”الاعتصام“ کی جلد نمبر ۶۳، شمارہ نمبر ۸ میں مولانا ارشاد الحق اثری رحمہ اللہ کی تفسیر سورہ فاطر کی پہلی قسط شائع ہوئی ہے۔ جسے پڑھنے کے بعد مندرجہ ذیل شبہات پیدا ہوئے ہیں۔ امید ہے ان کے جواب شائع فرمائیں گے۔ تاکہ بے قراری ختم ہو سکے۔

۱: ﴿ان الله على كل شيء قدير﴾ کا ترجمہ ”بے شک اللہ ہر چیز پر پوری طرح قادر ہے“ کیا گیا ہے۔ ”پوری طرح“ کا اضافہ کس بنا پر کیا گیا ہے۔ کیا کسی ہستی کو پوری طرح نہ سہی تھوڑی بہت قدرت حاصل ہے۔

۲: حضرت ثابت البنانی رحمہ اللہ فرماتے ہیں کہ حضرت داؤد علیہ السلام نے اہل خانہ کے لیے اوقات کو تقسیم کر دیا تھا۔ یوں ہر وقت گھر میں نماز پڑھنے کا اہتمام تھا۔ (ابن کثیر: ۳/۶۹۸)

اس قول کو نقل کرنے کا فائدہ میری سمجھ سے باہر ہے۔ کیا امت محمدیہ کا کوئی شخص ایسا کر سکتا ہے کہ نبی اکرم ﷺ کے حرم میں تقریباً نو

الحمد لله کہنا ضروری ہوتا۔ اور زکام زدہ انسان دل کی حرکت بار بار بند ہونے سے اپنے آپ کو موت کا مسافر سمجھ بیٹھے گا۔ جب کہ حقیقت یہ نہیں ہے اس لیے یہ نظر یہ تفصیل طلب ہے۔

۷: لا احصى ثناء . الحدیث کے ترجمہ میں لکھا گیا ہے۔ آپ اسی طرح ہیں جیسے آپ نے اپنی ثنا خود کی ہے۔

”آپ اسی طرح ہیں“ کے الفاظ کی حدیث کے سیاق و سباق سے مناسبت نظر نہیں آتی۔ اگر یہ ترجمہ ایسے کر لیا جائے ”الہا میں اس طرح تیری تعریف نہیں کر سکتا جس طرح تو نے خود اپنی تعریف کی ہے (تعریف کی بجائے حمد ہی کہا جائے تو بھی کوئی مضائقہ معلوم نہیں ہوتا۔ کیوں کہ حمد اب عام فہم لفظ بن چکا ہے۔)

احوال قیامت میں مذکورہ حدیث سے بھی ایسا ہی مفہوم واضح ہوتا ہے جس میں یہ ذکر ہے کہ مجھے سجدے کی حالت میں اللہ تعالیٰ اپنی حمد کے وہ کلمات سکھائیں گے جو آج تک کسی کو نہیں بتائے گئے۔ اور میں ان کلمات سے اپنے ”رب“ کی حمد بیان کروں گا۔ پھر مجھ سے سر اٹھانے کے لیے کہا جائے گا۔ الحدیث

۸: مزید برآں محسوس یہ ہوتا ہے کہ محترم دوست حدیث کے بارے میں علامہ البانی مرحوم کے حکم کو بڑی اہمیت دیتے ہیں۔ کیا علامہ البانی رحمہ اللہ کا کسی حدیث کو صحیح، حسن یا ضعیف قرار دینا۔ واقعی اتنی اہمیت رکھتا ہے کہ اسے قابل اعتنا سمجھا جائے۔ اگر ایسا ہے تو اس کے اسباب پر روشنی ڈالیں تاکہ اطمینان قلب حاصل ہو سکے۔

۹: محترم دوست نے بہت ساری ایسی باتوں کی رعایت روا نہیں رکھی جو کسی سورۃ یا قرآن کریم کی تفسیر کے لیے ضروری ہی نہیں لازمی ہیں۔ ان کی تفصیل پھر کسی وقت بیان کرنے کی جسارت کروں گا۔

۱۰: اگر میری کوئی بات مزاج سامی پر گراں گزرے تو طالب علم سمجھ کر درگزر فرمائیں۔ اللہ تعالیٰ کا فرمان ہے: ﴿فَمَا السَّائِلُ فَلَا

رَبِّ الْعَالَمِينَ﴾ کے کلمات کیوں کراوا کر دیئے۔

اگر یہ کلمات انہوں نے از خود ادا کیے ہوتے تو توحید العاطس انسانی فطرت کا حصہ بن جاتی۔ حالاں کہ ایسا نہیں ہے اور نبی اکرم ﷺ فرماتے ہیں کہ اگر چھینک مارنے والا ”الحمد لله“ کہے تو اس کے لیے یرحمک اللہ کہو۔ جس سے ثابت ہوتا ہے کہ اگر چھینک مارنے والا ”الحمد لله“ نہ کہے تو اس کے لیے اللہ کی رحمت کی دعا نہیں کی جائے گی۔

ایک دوسری حدیث میں رسول اللہ ﷺ نے اس فعل کو ان حقوق کو شمار کیا ہے جو ایک مسلمان کے دوسرے مسلمان پر ہیں۔ فطرت میں شمار نہیں کیا۔

۶: موصوف لکھتے ہیں: ”طب جدید نے اعتراف کیا ہے کہ چھینک آنے پر دل کی حرکت بند ہو جاتی ہے۔“ اس بارے میں کوئی حوالہ نہیں دیا گیا۔ جب کہ میری معلومات کے مطابق وہ پانی جو انسان پیتا ہے۔ اس کے اخراج کی مختلف حالتیں ہیں۔ کچھ پیشاب کے ذریعے، یا پسینہ بن کر نکل جاتا ہے۔ کچھ پانی گرم معدہ پر پڑنے پر بخارات میں تحلیل ہو جاتا ہے جو جسم کے مختلف حصوں میں پھیل جاتے ہیں۔ اور ان کے نکلنے کے مختلف انداز ہیں۔ سر کی طرف چڑھنے والے بخارات چھینک کے ذریعے خارج ہوتے ہیں۔ چنانچہ روزمرہ کا مشاہدہ ہے کہ صحت مند آدمی جب سر میں گرانی محسوس کرتا ہے تو چھینک آنے سے وہ اپنے آپ کو ہلکا پھلکا محسوس کرتا ہے۔ ایک مسلمان کے لیے یہ حکم ہے کہ وہ ایسی حالت میں الحمد لله کہے۔ اور دوسرا مسلمان اسے یرحمک اللہ کہہ کر دعا دے۔ اس حق کو نبوی کلام ﷺ میں تشمیت العاطس کہا گیا ہے۔

زیادہ چھینکنے پر یہ معاملہ ختم ہو جاتا ہے اور ایسے شخص کو ”مذکوم“ زکام زدہ قرار دیا جاتا ہے۔

اگر مولانا کی بات تسلیم کر لی جائے تو پھر ہر قسم کی چھینک آنے پر

تنہر (الضحیٰ) ”سائل کو ڈانٹ ڈپٹ نہ کی جائے۔“
تلك عشرة كاملة - والله اعلم

آپ کا خیر اندیش
عبداللہ سرور
تقویۃ الاسلام لاہور

②

تقویۃ الاسلام لاہور کے مولانا عبداللہ سرور صاحب رحمہ اللہ نے تفسیر
سورۃ الفاطر کی پہلی قسط کے حوالے سے کچھ اشکالات ذکر فرمائے
ہیں۔ میں شکر گزار ہوں کہ انہوں نے اس ناکارہ کی معروضات کو
قابل اعتنا سمجھا۔ مزید وضاحت پیش خدمت ہے۔

۱: فرمایا گیا کہ ﴿ان الله على كل شيء قدير﴾ کا ترجمہ ”پوری
طرح قادر“ کیا گیا ہے۔ ”پوری طرح کا اضافہ کس بنا پر کیا گیا
ہے؟“

عرض ہے کہ قرآن مجید کے ترجمہ میں ناکارہ نے حضرت مولانا
حافظ عبدالسلام بھٹوی متعنا اللہ بطولہ حیاتہ کے ترجمہ پر اعتماد
کیا ہے۔ صرف بعض مقامات پر مناسب جزوی ترمیم کی جسارت کی
ہے۔ ورنہ تمام آیات مبارکہ کے ترجمہ میں انہی کے ترجمہ پر اعتماد کیا
ہے۔ مولانا عبداللہ سرور غور فرمائیں کہ ”قدیر“ الرحیم کی طرح مبالغے
کا صیغہ ہے اس لیے ”پوری طرح“ کا اضافہ اسی صیغہ کی مناسبت
سے بالکل درست ہے۔ ”ہو قادر علی فلاں“ کے اعتبار پر
انسان کے لیے اس کا اطلاق جزوی ہے۔ اور مفردات میں اس کی
وضاحت ہے۔

۲: حضرت داود علیہ السلام کے بارے عرض کیا تھا کہ انہوں نے ہر وقت
گھر میں نماز پڑھنے کا اہتمام کیا تھا۔ تاکہ ”اعملوا ال داود
شکرا“ پر عمل ہو۔ تفسیر ابن کثیر، ج: ۳، ص: ۶۹۸ کا حوالہ بھی
دیا تھا۔ اس پر جو انہیں اعتراض ہے وہ امام ابن کثیر رحمہ اللہ پر ہونا
چاہیے۔ البتہ یہ فرمانا کہ ”کیا شکر ادا کرنے کے لیے نماز کی

ادائیگی ضروری ہے؟“ یہ ”ضروری“ والی بات کہاں سے در آئی؟
شکر زبان سے بھی اور نماز سے بھی، بلکہ نماز شکر کا کامل مظہر
ہے۔ مضمون ہی میں بیان کی ہوئی حدیث ”افلا اکون عبداً
شکورا“ اور چاشت کی دو رکعتوں کو تمام اجزائے جسمانی کے
لیے کافی قرار دینے کی حدیث کو ملحوظ خاطر رکھتے تو شاید یہ سوال
نہ کرتے۔

مزید عرض ہے کہ ذکر زبان سے ہے ﴿اقم الصلوة لذكرك﴾
میں ذکر کے لیے نماز کا حکم ہے۔ منافق کی نماز کو کہا گیا کہ ﴿لا
يذكرون الله الا قليلا﴾ تو پھر کیا یہاں بھی اس سوال کی گنجائش
ہے کہ ”ذکر کرنے کے لیے نماز کی ادائیگی ضروری ہے۔“

۳: فرمایا گیا کہ ”محترم لکھتے ہیں کہ مدح کا لفظ حمد سے مقلوب“
ہے۔ جناب من! راقم نے تو لکھا ہے کہ ”بعض نے کہا ہے کہ
مدح کا لفظ“..... الخ۔ آپ پوچھتے ہیں کہ یہ کس نے کہا تو عرض
کر دیتا۔ کہ کس نے یہ لکھا ہے۔ ”مقلوب“ کے اطلاق میں شرح
نخبہ ہی کو ملحوظ رکھا ہوتا تو شاید مولانا صاحب یہ زحمت نہ
فرماتے۔

۴: ”ابتدائے آفرینش کے موقع پر فرمایا الحمد للہ“..... الخ۔ غالباً
بات میں ابہام سمجھا گیا ہے پہلی سطر میں وضاحت ہے کہ ”اوّل
وآخر“ صرف اللہ تعالیٰ کے لیے ہی الحمد ہے۔ مقصود ہے کہ
ابتدائے آفرینش کے ذکر پر فرمایا گیا ہے۔ اور بعد کی آیت ”لہ
الحمد فی الاولی والاخرہ“ سے بھی اسی کی وضاحت کی
گئی ہے۔

۵: حضرت آدم علیہ السلام کی چھینک کے بارے میں جو عقلی فکری گھوڑے
دوڑائے گئے ہیں وہ بھی بے جا ہیں۔ جب اس کا ذکر حدیث
میں ہے اور حدیث صحیح ہے تو اپنی فکر بدنی چاہیے۔ تعارض کی اس
فرضی کوشش کو کہیں کوئی ستم ظریف پرویزی فکر کی آئینہ داری پر
محمول نہ کر بیٹھے۔

حدیث کی تحقیق میں جو اختصاص اس دور میں حاصل ہے اس کا اعتراف ہم جیسے طالب علموں کو تو ہے آپ بڑے لوگ ہیں آپ جو چاہیں کہیں اور لکھیں ہم کون ہوتے ہیں آپ کو ٹوکنے روکنے والے۔

علامہ البانی رحمۃ اللہ علیہ انسان تھے ان سے اگر تحقیق میں کہیں غلطی ہوئی ہے تو اس کے یہ معنی نہیں کہ ان کی خدمات کا ہی انکار کر دیا جائے۔ پھر اس پہلی قسط میں صرف دو جگہ ان کے حوالہ سے بات آئی ہے ایک صحیح الترغیب سے اور دوسری الصحیح اور صحیح الموارد سے۔ جبکہ ثانی الذکر روایت میں صحیح ابن حبان کا حوالہ اور اس کے علاوہ امام ابن کثیر سے اسی روایت کے بارے میں مذکور ہے ”هذا اسناد لا بأس به“ اب ایک حوالہ کی بنیاد پر مولانا صاحب کا یہ تبصرہ اور تاثر مبنی بر حقیقت ہے؟ جب کہ ساتھ آٹھ روایات دیگر مراجع سے مذکور ہیں۔

۹: فرمایا گیا: تفسیر میں بہت سی ضروری باتوں کی رعایت نہیں رکھی۔ حضرت مولانا! مجھ جیسا طالب علم سب ضروری باتوں کا استیعاب کیوں کر کر سکتا ہے؟ یہ تو آپ جیسے ذی علم کا مقام ہے۔ میں نے تو قرآن پاک کے ساتھ تقرب پیدا کرنے کی کوشش کی ہے۔ اور طالب علموں کے لیے مناسب باتوں کے ذکر پر اکتفا کی ہے۔ اللہ تعالیٰ جو کچھ ہے قبول فرمائے اور اس میں کمی کوتاہی اور غلطی ہے تو معاف فرمائے۔

۱۰: آخری بات ﴿تلك عشرة كاملة﴾ کہنے کے لیے یہ فرمانا کہ ”میری کوئی بات مزاج پر گراں گزرے تو درگزر فرمائیں۔“ بالکل گرانی نہیں ہوئی آپ بے فکر رہیں۔ اللہ تعالیٰ ہمیں اپنی کوتاہیوں کی اصلاح کی توفیق دے اور اپنی نوازشوں سے نوازتا رہے، آمین۔ والسلام

ارشاد الحق اثری

۳ مارچ ۲۰۱۱ء

۶: عرض کیا تھا کہ ”طب جدید نے اعتراف کیا ہے کہ چھینک آنے پر دل کی حرکت بند ہو جاتی ہے۔“ اس پر فرمایا گیا کہ اس بارے میں حوالہ نہیں دیا گیا۔ عرض ہے اس بارے میں، ایک مرتبہ دوران گفتگو اس کا ذکر جناب حکیم منصور العزیز صاحب زید مجدہ نے کہا تھا۔ یہی بات یاد تھی جو عرض کر دی گئی چھینک آنے کا سبب مولانا صاحب نے یہ ذکر کیا ہے کہ ”سر کی طرف چڑھنے والے بخارات چھینک کے ذریعے خارج ہوتے ہیں۔“

کیا اس کے علاوہ اور کوئی سبب نہیں؟ مولانا صاحب ناک کا بال کھینچ کر تجربہ کر لیں کہ کوئی اور سبب بھی ہے یا نہیں؟ پھر چھینک کا سبب اور اس کی کیفیت دونوں میں فرق ہے۔ مزکوم (زکام کا مریض) کے بارے میں آپ رحمۃ اللہ علیہ کے ارشاد کے بعد الحمد للہ درست نہیں۔ حکم عام میں استثنائی صورت کا حکم بدل جاتا ہے۔

۷: لا احصى ثناء، الحديث کے ترجمہ کے بارے میں فرمایا گیا ہے ”آپ اسی طرح ہیں“ کے الفاظ سیاق کے مناسب نہیں۔ کیسے مناسب نہیں؟ ”انت کما اثنت“ کا بلاشبہ مفہوم ”کما اثنتی علی نفسہ“ ہے اور یہی مفہوم ادا کرنے کی کوشش کی ہے کہ ”آپ اسی طرح ہیں جیسے آپ نے اپنی ثنا خود کی ہے۔ مولانا صاحب کا ترجمہ یوں ہے:

”الہا میں اس طرح تیری تعریف نہیں کر سکتا، جس طرح تو نے خود اپنی تعریف کی ہے۔“ جملہ ”لا احصى ثناء علیک، کما اثنت“ نہیں بلکہ انت کا اثنت ہے۔ نواب وحید الزماں نے بھی یہی ترجمہ کیا ہے: ”تو ایسا ہی ہے جیسی تو نے خود اپنی تعریف کی۔“

۸: مولانا صاحب فرماتے ہیں: محسوس ہوتا ہے کہ ”محترم دوست حدیث کے بارے میں علامہ البانی مرحوم کے حکم کو بڑی اہمیت دیتے ہیں۔ کیا علامہ البانی رحمۃ اللہ علیہ کا حکم واقعی اتنی اہمیت رکھتا ہے کہ اسے قابل اعتنا سمجھا جائے“ عرض ہے کہ علامہ البانی رحمۃ اللہ علیہ کو

سورة الفاتحة

چند تفسیری نکات و اشارات

محمد سعید عابد (کوٹ اعظم خاں قصور)

☆ لغوی معنی: کھولنے والی	☆ یہ وہ جملہ ہے جسے مذکورہ صدر حدیث قدسی میں اللہ اور بندے کے درمیان مشترک قرار دیا گیا ہے۔ اور کمالِ بلاغت یہ ہے کہ یہ جملہ عین وسط سورت میں واقع ہے۔
☆ ”قرآن کے اسرار و رموز کو“	☆ اس ایاک نعبد و ایاک نستعین۔ میں صیغہ غائب سے صیغہ خطاب کی طرف صعود میں جانے کیا کیا حکمتیں پنہاں ہوں گی۔
☆ ”پڑھنے والے کی چشم بصیرت کو“	☆ اخلاص توحید اور طلب توفیق کی برکت سے غیاب کا اضطراب، حضور کی لذت میں ڈھلتا نظر آتا ہے۔
☆ ”حقائق و دقائق دین و شریعت کو“	☆ توحید خالص پر استقامت اللہ تعالیٰ کی مدد سے ہی حاصل ہو سکتی ہے۔
☆ ”دل و دماغ کے بند درپچوں کو“	☆ عبادت غیر اور استعانت غیر ایک ہی درجے کے جرم ہیں۔
☆ ”قبولیت دعا کے دروازوں کو“	☆ جس طرح غیر اللہ کی عبادت حرام ہے اسی طرح غیر اللہ سے استعانت بھی حرام ہے۔ اهدنا الصراط المستقیم
☆ مناجات و مکالمہ بین الانسان و بین الرحمن	☆ التجاہے بارگاہ اقدس میں کہ الہی! ہمارے عقیدہ و عمل کی سیدھی راہ کی نشان دہی فرما اور اس پر قائم رکھ۔
☆ ملاحظہ ہو حدیث قدسی: قسمت الصلاة بینی و بین عبدی الی آخره	☆ اس راہ کی مشکلات کے مقابلے کے لیے مطلوب حوصلہ اور ہمت عطا فرما۔
☆ رابطہ عرش الہی اور فرش زمینی کے درمیان	☆ اس راہ میں پیش آنے والی مادی اور روحانی آزمائش آسان فرما۔
☆ ابتدائی تین جملے: حمد و ثنا بھی ہے اور تعریف و توصیف بھی	☆ نفس اور شیطان کے بہکاووں سے محفوظ رکھ۔ نیز شیاطین جن و انس کی ترغیبات و ترہبات کو ہماری نگاہ میں حقیر و بے وقعت کر دے۔
☆ رب کائنات کی طرف سے ان میں خبر بھی ہے اور تعلیم بھی	
☆ بندے کی طرف سے اعتراف و اقرارِ عجز بھی اور دعا و مناجات و عرضِ نیاز بھی	
☆ یہ آیات ذات و صفاتِ الہیہ کے ضمن میں گنجینہ عرفان اور عقائد و ایمانیات کے باب میں منبع فیضان ہیں۔	
☆ ان میں اسماءِ حسنیٰ کے جلال و جمال کا حسین امتزاج جلوہ گر ہے جو پڑھنے والے کے دل میں خوف اور رجا کے درمیان توازن رکھتا ہے۔	
☆ ایاک نعبد و ایاک نستعین۔	

﴿صِرَاطَ الَّذِينَ أَنْعَمْتَ عَلَيْهِمْ لَّا غَيْرَ الْمَغْضُوبِ عَلَيْهِمْ
وَلَا الضَّالِّينَ ۝﴾

☆ انعام یافتگان بارگاہ الہی (انبیاء و صدیقین اور شہداء و صالحین)
اور مستحقین غضب یعنی اہل حق (حزب اللہ) اور اہل باطل
(حزب الشیطان) کے درمیان مستقل آویزش کی جانب اشارہ
واضح ہے۔

☆ اہل حق (حزب اللہ) کا اللہ تعالیٰ کی جناب سے انعام پانا اور
اہل باطل (حزب الشیطان) کا گرفتار غضب ہونا صراحت ہے
اس امر کی کہ اللہ تعالیٰ اس آویزش میں غیر جانبدار یا لا تعلق
نہیں۔^(۱)

☆ اللہ تعالیٰ کی طرف سے اہل حق کے لیے اولین انعام اس کی تائید

ونصرت ہے۔

☆ یہ تائید ونصرت کبھی غلبہ ظاہری کی صورت میں ظہور پذیر ہوتی ہے
بدرجین اور فتح مکہ اس کی نمایاں مثالیں ہیں۔

☆ کبھی یہ تائید ونصرت راہ حق پر توفیق استقامت کی شکل میں
سامنے آتی ہے۔ حضرت بلال، حضرت یاسر اور حضرت ام عمارہ
رضی اللہ عنہم اس کی درخشاں مثالیں ہیں۔

☆ گویا سیرت طیبہ کا مدنی دور مظہر ہے۔ تائید الہی کی پہلی صورت
(غلبہ ظاہری) کا اور کئی دور عکس ہے نصرت الہی کی دوسری
صورت (توفیق استقامت) کا اور بقول سید قطب شہید رحمہ اللہ:
نصرت کی اعلیٰ اور ارفع ترین شکل یہ ہے کہ روح مادے پر، عقیدہ
اذیتوں پر اور ایمان آزمائشوں پر غالب رہے۔

(۱) فعل انعام کی نسبت براہ راست اللہ تعالیٰ کی طرف کرنے اور وقوع غضب کے ذکر میں فعل غضب کے صدور کو مجہول رکھنے میں بارگاہ باری تعالیٰ کے
ادب کی تعلیم کے ساتھ ساتھ اس حقیقت کی طرف اشارہ بھی مقصود ہے کہ اللہ تعالیٰ کی طرف سے انعامات کا اعلان اور حصول انعام کی دعوت عام
ہے۔ یہ بندہ ہے جو اس کے انعام سے منہ موڑ کر اس کے غضب کو دعوت دیتا ہے۔ اور جنت کے کھلے دروازے چھوڑ کر جہنم کے دروازے کھٹکھٹاتا پھرتا
ہے۔ واللہ اعلم

ہفت روزہ

الاعتماد

بیاد

مولانا محمد عطاء اللہ حنیف بھوجپانی

خصوصیات

سوانح • شخصیت • ۶۰ سالہ علمی نگاشت • صحافتی اور ملی خدمات • سیاسی کردار
کے علاوہ • منتخب خطوط • ناشر تحریریں • اور منظوم خراج عقیدت

1230 صفحات، ولایتی بائبل پیپر، چہار رنگہ دیدہ زیب سرورق، مضبوط جلد

نامور اہل علم و قلم کی یادگار تحریریں، مولانا کے نیاز مندوں کے حقیقت
پر مبنی تاثرات اور علمی خطوط اس خصوصی اشاعت کی زینت ہیں۔

قیمت

500/=

روپے

رابطہ کے لیے

ہفت روزہ الاعتصام، 31 شیش محل روڈ لاہور 54000

عبادلہ اربعہ

ابو حمزہ سعید مجتبیٰ السعیدی (دار السعادة، منکیرہ، ضلع بھکر)

قول ہے۔

عبادلہ کی تعداد:

عام طور پر مذکورہ بالا چاروں حضرات کے مجموعہ کو ”عبادلہ“ یا عبادلہ اربعہ“ کہا جاتا ہے۔ تاہم ایک مرجوح قول کے مطابق ”عبادلہ“ تین ہیں۔ اس صورت میں عبداللہ بن زبیر رضی اللہ عنہ کا نام ساقط کر دیا جاتا ہے۔

جوہری رضی اللہ عنہ نے ”الصحاب“ میں ”عبادلہ“ کے تحت تین ہی نام لکھے ہیں انہوں نے چوتھا نام (عبداللہ بن زبیر رضی اللہ عنہ) نہیں لکھا۔

تنبیہ:

امام نووی رضی اللہ عنہ نے اپنی کتاب تہذیب الاسماء واللغات ج: ۱، ص: ۲۶۷ پر لکھا ہے کہ جوہری رضی اللہ عنہ نے عبداللہ بن عمرو بن العاص رضی اللہ عنہ کی بجائے عبداللہ بن مسعود رضی اللہ عنہ کا نام ذکر کیا ہے۔ یہ امام نووی رضی اللہ عنہ کا وہم ہے۔ کیوں کہ درحقیقت ایسا نہیں۔ البتہ ”الرافعی“ نے ”الدييات“ میں اور ”الزحشری“ نے ”المفصل“ میں لکھا ہے کہ ”عبادلہ“ کا اطلاق ابن مسعود، ابن عمر اور ابن عباس رضی اللہ عنہم اجمعین پر ہوتا ہے۔

یہ لکھنے میں بھی ان ہر دو حضرات سے سہو ہوا ہے۔ عبداللہ نامی صحابہ کی کثیر تعداد کے باوجود ان حضرات کے علاوہ باقی حضرات کے لیے ”عبادلہ“ کی اصطلاح مستعمل نہیں۔

(التقريب للنووي رحمه الله، تدريب الراوي للسيوطي رحمه الله)

”عبادلہ“ یہ ”عبداللہ“ کی جمع ہے۔ امام نووی رضی اللہ عنہ نے ”التقريب“ میں اور حافظ ابن الصلاح رضی اللہ عنہ نے ”المقدمہ“ میں حافظ ابن عبدالبر رضی اللہ عنہ کی کتاب ”الاستيعاب“ کے حوالے سے شمار کر کے لکھا ہے کہ صحابہ کرام رضی اللہ عنہم اجمعین میں دسویں صحابہ کا نام ”عبداللہ“ ہے۔ جب کہ ان سے متاخر علامہ جلال الدین السیوطی رضی اللہ عنہ رقم طراز ہیں کہ ”ابن فتحون“ نے ان سے مزید تقریباً تین سو اصحاب ایسے شمار کیے ہیں جن کے نام ”عبداللہ“ ہیں۔ اس طرح یہ تعداد پانچ سو بیس کے قریب جا پہنچتی ہے۔

عبادلہ اربعہ:

محدثین کے ہاں ”عبادلہ“ کی ایک اصطلاح معروف ہے۔ امام نووی رضی اللہ عنہ رقم طراز ہیں کہ اس سے ”عبداللہ“ نامی چار صحابہ کرام مراد ہوتے ہیں، یعنی عبداللہ بن عمر، عبداللہ بن عباس، عبداللہ بن زبیر اور عبداللہ بن عمرو بن العاص (رضوان اللہ علیہم اجمعین) یاد رہے کہ عبداللہ بن مسعود رضی اللہ عنہ علم و فضل کے نہایت بلند مرتبہ پر فائز ہونے کے باوجود ان میں شمار نہیں ہوتے۔

علامہ سیوطی رضی اللہ عنہ لکھتے ہیں کہ امام احمد بن حنبل رضی اللہ عنہ کا بھی یہی موقف ہے۔

امام بیہقی رضی اللہ عنہ اس کی وجہ لکھتے ہیں کہ عبداللہ بن مسعود رضی اللہ عنہ کی وفات ان باقی اصحاب سے قبل ہوئی اور باقی حضرات ان سے بعد ایک طویل عرصے تک حیات رہے اور لوگوں نے ان کے علم و فضل اور فقہ و فتویٰ سے بھرپور استفادہ کیا۔ جب کسی مسئلے میں ان مذکورہ چاروں اصحاب کی رائے متفق ہوتی تو کہا جاتا کہ یہ ”عبادلہ“ کا

از عبد المنان نور پوری

بطرف جناب محترم حافظ احمد شاہ صاحب حفظہما اللہ القادر

(۱/۲۶۳) وإسناده صحيح (۱/۴۱۹)“ فاروق الرحمن سمیت ہم اس کو مسند احمد سے ڈھونڈنے لگ گئے مگر محولہ بالا مقام پر ہمیں صلاۃ التسبیح والی روایت ”عن رجل“ نہ ملی مولانا فاروق الرحمن صاحب نے نشان دہی فرمائی صلاۃ التسبیح والی روایت اور ہے اور جس روایت کے متعلق صاحب مشکوٰۃ ”ورواه أحمد عن رجل“ فرما رہے ہیں یہ روایت اور ہے صلاۃ التسبیح والی نہیں۔ شیخ البانی صاحب رحمہ اللہ نے مسند امام احمد اور مستدرک حاکم کا حوالہ صحیح لکھا ہے۔ یہ کتاب احکام ومسائل میں خطا ہو گئی ہے کہ ”ورواه أحمد عن رجل“ والی روایت صلاۃ التسبیح والی روایت نہیں جب کہ اسے صلاۃ التسبیح والی روایت سمجھ لیا گیا ہے۔

اس نشان دہی پر یہ فقیر الی اللہ الغنی مولانا فاروق الرحمن صاحب کا شکریہ ادا کرتا ہے اور دل کی گہرائیوں سے دعا کرتا ہے کہ اللہ تعالیٰ ان کے علم، عمل، رزق اور عمر میں برکت فرمائے۔ آمین یا رب العالمین یہ اس لیے لکھ رہا ہوں کہ کتاب احکام ومسائل کے قاری اس خطا کی تصحیح فرمائیں۔ آئندہ طباعت میں کتاب کے اندر بھی اس کو صحیح کر دیا جائے گا۔ ان شاء اللہ

تمام احباب و اخوان کی خدمت میں تحیہ سلام پیش فرمادیں۔ اس مضمون کو اپنے مؤثر جریہ ”الاعتصام“ میں شائع فرما کر شکریہ کا موقع دیں۔ اللہ تعالیٰ جناب کو دنیا و آخرت میں جزائے خیر سے نوازے۔ آمین یا رب العالمین

ابن عبد الحق
۱۴۳۲/۳/۲۱ ہجری قمریہ
گوجران والا

السلام علیکم ورحمۃ اللہ وبرکاتہ
اما بعد! خیریت موجود عافیت مطلوب۔ کل بروز جمعرات ۱۴۳۲/۳/۲۰ھ کی بات ہے کہ ظہر کے بعد مولانا فاروق الرحمن صاحب استاذ جامعہ سلفیہ فیصل آباد اور ان کے ساتھی عثمان اسحاق صاحب دونوں میرے پاس بیٹھے تھے کچھ مسائل پر گفتگو ہو رہی تھی کہ حاجی عبدالوہید صاحب کے بھیجے ہوئے ایک قاری صاحب تشریف لے آئے۔ انہوں نے صلاۃ التسبیح کے متعلق سوال کیا اس فقیر الی اللہ الغنی نے جواب دیا کچھ علماء صلاۃ التسبیح والی روایت کو ضعیف قرار دیتے ہیں۔ ویسے ہمارے نزدیک یہ روایت ثابت ہے حسن درجہ سے کم نہیں ہاں اس نماز کی جماعت ثابت نہیں۔

قاری صاحب نے فرمایا یہ لکھ دیجیے انہیں جواب دیا گیا کہ یہ مسئلہ کتاب احکام ومسائل میں لکھا ہوا ہے وہاں سے دیکھ لیں پھر کتاب نکال کر ان کو دکھائی تو ”احکام ومسائل“ جلد ۱: ص ۲۵۷ پر محمد حنیف قصوری کے سوال ”نماز التسبیح والی روایت سنداً صحیح یا نہیں؟“ کے جواب میں لکھا ہے ”صلاۃ التسبیح والی روایت کے بارہ میں صاحب مرعاۃ اور صاحب تحفۃ الاحوذی لکھتے ہیں:

”لا ینحط عن درجۃ الحسن“ اور رسالہ ”الترجیح لحديث صلاة التسبیح“ کے مقدمہ میں لکھا ہے ”والحاصل أن حديث التسبیح صحيح لغيره لأن له طرقاً على شرط الحسن، فیضم بعضها إلى بعض، ویقوی بعضها ببعض، ویصیر الحديث صحيحاً“ اس کے بعد ”احکام ومسائل“ میں لکھا ہے۔ نیز صاحب مشکوٰۃ فرماتے ہیں: ”ورواه أحمد عن رجل“ اور اس پر تعلیق میں شیخ البانی لکھتے ہیں: ”فی المسند (۵/۷۲-۳۷۷) وكذا الحاكم

12 ربيع الثاني 1432 هـ (390) 18 تا 24 مارچ 2011ء

مناجات

الہی انتہائے عجز کا اقرار کرتا ہوں
 ہوائے شوق کی ہر موج طوفانی رہی اب تک
 اگرچہ روح میں اک شورِ محشر خیز لایا تھا
 رہی لیکن سکوں میں زندگی کی جستجو مجھ کو
 مری تسکین و راحت تھی جہاں نغمہ و گل میں
 اگرچہ روح میں موجود تھی لہروں کی طغیانی
 میں سمجھا تھا سکونِ خواب کو سامانِ بیداری
 یہ تیرا فضل ہے بے شک کہ اب تک زندہ ہوں یا رب
 ترے لطف و کرم نے آج میری رہنمائی کی
 کہاں ہے قسمتِ خوابیدہ میں یہ کیفِ بیداری
 پہاڑوں میں جہاں بہتی ہے آبِ تند کی دھارا
 نظر آئیں مجھے اُٹھتی ہوئی بڑھتی ہوئی موجیں
 مجھے توفیق دے ان گرم رَو موجوں سے مل جاؤں
 روانی سے مبدل ہو چکی اُفتادگی میری
 وہی میدان جس میں گونجتی ہیں زندہ تکبیریں
 وہی میدان یعنی آخری منزلِ عبادت کی

قلم ہی تک نہ رکھ محدود یا رب ولولہ میرا

بڑھا دے حوصلہ میرا، بڑھا دے حوصلہ میرا

(ابوالاثر حفیظ جالندھری)